

संख्या की जीत, जीवन की हार: टाइगर संरक्षण की सफलता कैसे बन गई सबसे बड़ी चुनौती

(लेखक - कतिलाल मांडोत)

संरक्षण की इस विडंबना का एक बड़ा कारण यह है कि हम सफलता को केवल संख्या के चरम से देखने लगे हैं। हर नई रिपोर्ट में बाघों की गिनती बढ़ने पर तालियां बजाई जाती हैं, लेकिन यह नहीं देखा जाता कि वे बाघ किस हालात में जी रहे हैं। बिना समानांतर आवास विस्तार, कॉरिडोर संरक्षण और वैज्ञानिक प्रबंधन के केवल संख्या बढ़ना खुद बाघों के लिए जानलेवा साबित हो रहा है। यह वही स्थिति है जैसे किसी कमरे में लोगों की संख्या लगातार बढ़ती जाए, लेकिन कमरे का आकार वही रहे। कुछ समय बाद टकराव, तनाव और दुर्घटनाएं अपरिहार्य हो जाती हैं।

भारत में बाघ संरक्षण को बीते एक दशक की सबसे बड़ी पर्यावरणीय सफलता के रूप में प्रस्तुत किया जाता रहा है। हर नई गणना के साथ बाघों की बढ़ती संख्या राष्ट्रीय गर्व का विषय बनी। अंतरराष्ट्रीय मंचों पर भारत को टाइगर स्टेट के रूप में सराहा गया। लेकिन अब यही सफलता एक गहरी और खामोश चुनौती में बदलती दिख रही है। बाघ बढ़े हैं, पर उनके ठिकाने सिमट गए हैं। जंगल कागजों में सुरक्षित हैं, पर व्यवहारिक रूप से बाघों के लिए सांस लेने की जगह कम होती जा रही है। नतीजा यह है कि टाइगर रिजर्व अब संरक्षण के सुरक्षित दुर्ग नहीं, बल्कि टकराव के मैदान बनते जा रहे हैं।

पिछले पांच वर्षों में 721 बाघों की मौत इस बात का सबसे ठोस और भयावह संकेत है कि संरक्षण की मौजूदा रणनीति अपने ही बोझ तले दब रही है। अकेले वर्ष 2025 में अब तक 162 बाघों की मौत हो चुकी है, जो 2023 के बाद सबसे अधिक है। यह आंकड़ा किसी प्राकृतिक आपदा का नहीं, बल्कि मानव निर्मित नीति संकट का परिणाम है। मध्यप्रदेश, जिसे टाइगर स्टेट कहा जाता है, इन मौतों में सबसे आगे है। यहां 55 बाघों की मौत दर्ज की गई। महाराष्ट्र में 36, राजस्थान और छत्तीसगढ़ में दो-दो बाघों की मौत ने साफ कर दिया है कि यह समस्या किसी एक राज्य या एक रिजर्व तक सीमित नहीं रही।

बाघों की मौत के कारणों पर नजर डालें तो तस्वीर और भी चिंताजनक हो जाती है। आपसी संघर्ष, क्षेत्र को लेकर हिंसा, मानव-वन्यजीव टकराव, बीमारी और अवैध गतिविधियां ये सभी कारण मिलकर एक ऐसे संकट को जन्म दे रहे हैं, जिसे अब नजरअंदाज करना संभव नहीं। बाघ एक एकांतप्रिय और विशाल क्षेत्र में विचरण करने वाला जीव है। जब उसकी संख्या बढ़ती है और क्षेत्र नहीं रहता है, तो संघर्ष अनिवार्य हो जाता है। युवा बाघों के लिए नए इलाके नहीं बचते, वे या तो वरिष्ठ बाघों से लड़ते हैं या जंगल से बाहर निकलकर मानव बस्तियों की ओर बढ़ते हैं। दोनों ही स्थितियां अंततः मौत पर जाकर खत्म होती हैं।

यह कहना कि जंगल कम नहीं हुए, केवल आधा सच है। वन क्षेत्र का आंकड़ा स्थिर हो सकता है, लेकिन बाघों के उपयोग

योग्य, सुरक्षित और आपस में जुड़े आवास लगातार घटे हैं। सड़कें, रेल लाइनें, खनन, बिजली परियोजनाएं और बढ़ता पर्यटन जंगलों को टुकड़ों में बांट चुका है। कॉरिडोर टूट रहे हैं, जिनके सहारे बाघ एक रिजर्व से दूसरे रिजर्व तक सुरक्षित आवाजाही करते थे। परिणामस्वरूप, टाइगर रिजर्व अब द्वीपों की तरह अलग-थलग पड़ते जा रहे हैं, जहां बाघों की संख्या तो बढ़ रही है, लेकिन फैलने की जगह नहीं है।

आंकड़े इस संकट की निरंतरता को स्पष्ट करते हैं। वर्ष 2021 में 129 बाघों की मौत हुई, 2022 में 122, 2023 में यह संख्या बढ़कर 182 तक पहुंच गई, 2024 में 126 और 2025 में अब तक 162 मौतें दर्ज की जा चुकी हैं। इनमें से शिकार के मामलों में तीन वर्षों के भीतर 36 बाघों की जान गई, जो यह बताने के लिए पर्याप्त है कि अवैध गतिविधियां अब भी पूरी तरह काबू में नहीं हैं। इससे भी अधिक चिंता की बात यह है कि जांच की प्रक्रिया बेहद धीमी है। राष्ट्रीय बाघ संरक्षण प्राधिकरण के रिपोर्ट के अनुसार 2012 से 2024 के बीच कुल बाघ मौतों के लगभग 29 प्रतिशत मामलों की जांच अब भी लंबित है। इनमें 407 मामले पिछले पांच वर्षों के हैं। जब मौत के कारणों की स्पष्ट जांच ही समय पर नहीं हो पा रही, तो नीतिगत सुधार कैसे होंगे, यह सवाल अपने आप खड़ा होता है।

संरक्षण की इस विडंबना का एक बड़ा कारण यह है कि हम सफलता को केवल संख्या के चरम से देखने लगे हैं। हर नई रिपोर्ट में बाघों की गिनती बढ़ने पर तालियां बजाई जाती हैं, लेकिन यह नहीं देखा जाता कि वे बाघ किस हालात में जी रहे हैं। बिना समानांतर आवास विस्तार, कॉरिडोर संरक्षण और वैज्ञानिक प्रबंधन के केवल संख्या बढ़ना खुद बाघों के लिए जानलेवा साबित हो रहा है। यह वही स्थिति है जैसे किसी कमरे में लोगों की संख्या लगातार बढ़ती जाए, लेकिन कमरे का आकार वही रहे। कुछ समय बाद टकराव, तनाव और दुर्घटनाएं अपरिहार्य हो जाती हैं।

विशेषज्ञ लंबे समय से अतिरिक्त बाघों को नए और उपयुक्त आवासों में स्थानांतरित करने की जरूरत पर जोर दे रहे हैं। टाइगर शिफ्टिंग प्रोजेक्ट एक व्यवहारिक समाधान हो सकता है, जिसके तहत भीड़भाड़ वाले रिजर्व से बाघों को उन क्षेत्रों में

बसाया जाए, जहां अभी उपयुक्त आवास तो है, लेकिन बाघों की संख्या कम या शून्य है। देश में ऐसे कई संभावित परिदृश्य मौजूद हैं। लेकिन जमीनी स्तर पर इस दिशा में ठोस पहल दिखाई नहीं देती। योजनाएं फाइलों में कैद हैं और निर्णायक राजनीतिक, प्रशासनिक और आर्थिक हितों के जाल में उलझे हुए हैं।

इस संकट में पर्यटन बनाम संरक्षण की बहस भी तेजी से उभरकर सामने आ रही है। टाइगर रिजर्व के आसपास बढ़ता रिजर्व उद्योग नीति निर्धारण पर असर डाल रहा है। पर्यटन से होने वाली आय ने कई बार संरक्षण की प्राथमिकताओं को पीछे धकेल दिया है। जंगलों के कोर और बफर क्षेत्रों में मानव गतिविधियां बढ़ रही हैं, जिससे बाघों का स्वाभाविक व्यवहार प्रभावित हो रहा है। नए क्षेत्रों में संरक्षण विस्तार की योजनाएं इसलिए भी टंडी पड़ जाती हैं, क्योंकि पर्यटन की मौजूदा संरचना को खतरा महसूस होने लगता है। बाघ अब केवल एक वन्यजीव नहीं, बल्कि एक आर्थिक संसाधन के रूप में देखा जाने लगा है, और यही सोच संरक्षण के मूल उद्देश्य से टकरा रही है।

मानव-वन्यजीव टकराव इस पूरे संकट का सबसे संवेदनशील पहलू है। जब बाघ जंगल से बाहर निकलते हैं, तो वे केवल अपने लिए जगह तलाश रहे होते हैं, लेकिन मानव समाज उन्हें खतरे के रूप में देखता है। खेतों में मवेशियों का शिकार, कभी-कभी इंसानी जान का नुकसान, और उसके बाद बदले की भावना यह चक्र लगातार तेज होता जा रहा है। ऐसे मामलों में अक्सर बाघ को ही दोषी ठहराया जाता है, जबकि असल दोष उस व्यवस्था का होता है, जिसने उसके रहने की जगह छीनी।

अब समय आ गया है कि टाइगर संरक्षण की रणनीति पर नए सिरे से विचार किया जाए। केवल गिनती बढ़ाने की होड़ से बाहर निकलकर गुणवत्ता आधारित संरक्षण मॉडल अपनाने की जरूरत



है। इसमें बड़े और जुड़े हुए आवासों का विकास, कॉरिडोर की कानूनी सुरक्षा, वैज्ञानिक आधार पर बाघों का स्थानांतरण, स्थानीय समुदायों की भागीदारी और पर्यटन की स्पष्ट सीमाएं तय करना शामिल होना चाहिए। जांच प्रक्रियाओं को तेज और पारदर्शी बनाया भी उतना ही जरूरी है, ताकि हर मौत से सबक लिया जा सके, न कि उसे केवल एक और आंकड़े में बदल दिया जाए।

बाघ भारत की जैव विविधता का प्रतीक है। उसकी दहाड़ जंगलों की सेहत का संकेत मानी जाती है। लेकिन अगर यह दहाड़ अब टकराव और मौत की आवाज में बदलती जा रही है, तो यह पूरे संरक्षण मॉडल पर सवाल है। संख्या की जीत अगर जीवन की हार में बदल जाए, तो ऐसी सफलता पर पुनर्विचार जरूरी है। बाघों को बचाने का मतलब केवल उन्हें गिनना नहीं, बल्कि उन्हें वह जगह देना है, जहां वे बिना टकराव, बिना डर और बिना मौत के खड़े हो सकें। यही असली संरक्षण होगा, और यही भविष्य की सबसे बड़ी जरूरत।

(वरिष्ठ पत्रकार, साहित्यकार, स्तम्भकार)
(यह लेखक के व्यक्तित्व विचार हैं इससे संपादक का सहमत होना अनिवार्य नहीं है)

संपादकीय

डिजिटल अरेस्ट स्कैम

शायद ही कोई दिन ऐसा जाता होगा जब कोई बुजुर्ग या आम लोग साइबर ठगों के शिकार न हुए हों। पिछले दिनों महाराष्ट्र में एक सेवानिवृत्त जज भी डिजिटल अरेस्ट स्कैम के शिकार हो गए। पिछले सप्ताह ऐसा ही एक अन्य दुखद मामला पुणे से सामने आया जब साइबर ठगों ने एक 82 वर्षीय सेवानिवृत्त अधिकारी को डिजिटल हाउस अरेस्ट स्कैम में फंसाकर 1.19 करोड़ लूट लिए। कई दिन के मानसिक उत्पीड़न व आर्थिक क्षति से टूट गए बुढ़ की आखिर सदमे से मौत हो गई। यह विचारणीय पहलू है कि कैसे पढ़े-लिखे लोग साइबर ठगों की साजिश की गिरफ्त में आ जाते हैं। वैसे आम आदमी को साइबर ठगों व फर्जी फोन कॉल्स से बचाने के लिये पुख्ता व्यवस्था होना बेहद जरूरी है। आम लोगों की सुविधा व सुरक्षा के लिये सरकार के प्रयासों के बाद अब दूरसंचार विभाग ने मार्च 2026 में ऐसी व्यवस्था लागू करने के तैयारी की, जिसमें बिना टू-कॉलर के खुद मोबाइल अवांछित फोन के प्रति सजग करेगा। नियामक संस्था ट्राई ने इस प्रस्ताव पर सहमति जतायी है। यह विडंबना ही कि जैसे-जैसे नई तकनीक आम आदमी के जीवन में सुविधा लाती है, वही असामाजिक तत्व उसे लूट-खसोट का हथियार बनाने में आगे निकल जाते हैं। देश में इंटरनेट सेवाओं के विस्तार और मोबाइल फोन की संख्या में अप्रत्याशित वृद्धि के साथ ही साइबर अपराधों में खासी तेजी आई है। जरा सी चूक होने पर लाखों लोग, साइबर धोखाधड़ी में अपने जीवनभर की पूंजी कुछ ही क्षणों में गवां देते हैं। अपराधियों का संचाल इतना विस्तृत व रहस्यमय है कि प्रवर्तन एजेंसियां जब तक उन तक पहुंचती हैं, पैसा विदेशों में ट्रांसफर हो जाता है। इस संकट का एक पहलू अनजान नंबरों से आने वाली फोन कॉल्स होती हैं, जिसके जरिये अपराधी लोगों को भ्रमित कर जीवन की जमा पूंजी लूट लेते हैं। दरअसल, संचार क्रांति के चलते तमाम सेवाएं ऑनलाइन उपलब्ध हुई हैं, लेकिन इस सुविधा के साथ पुरानी पीढ़ी साम्य नहीं बैठा पाती है। अब इसी चुनौती को दूर करने के लिये दूरसंचार विभाग आम उपभोक्ता को ऐसी सुविधा देने जा रहा है, जिसमें फोन करने वाले को पहचाना जा सकेगा। फोन पर कॉल करने वाले व्यक्ति का नाम लिखा नजर आएगा। फिर व्यक्ति अपनी सुविधा अनुसार फोन कॉल्स लेना तय कर सकता है। दूरसंचार नियामक ट्राई की मंजूरी के बाद इस दिशा में तेजी से काम हो रहा है। हालांकि, फोन करने वाले व्यक्ति की जानकारी जुटाने के कई ऐप अभी भी मौजूद हैं, लेकिन उनका उपयोग कुछ ही लोग कर पाते हैं। वैसे ऐसा निश्चित रूप से नहीं कहा जा सकता कि ऐप द्वारा दी जाने वाली सूचना सटीक है। ऐसे में यदि दूरसंचार विभाग की कोशिश सिरि चढ़ती है तो इससे करोड़ों उपभोक्ताओं को सुरक्षा कवच मिल पाएगा। पहले इस सुविधा का लेना मांग पर आधारित था, लेकिन बाद में तय किया गया कि यह सुविधा प्रत्येक मोबाइल उपयोगकर्ता को उपलब्ध करायी जाएगी। विश्वास किया जा रहा है कि अगले साल मार्च तक पूरे देश में यह सुविधा उपलब्ध हो जाएगी। जांचकारों का मानना है कि इस सुविधा से किसी सीमा तक मोबाइल के जरिये धोखाधड़ी करने वाले अपराधियों पर नकेल कसी जा सकेगी। मोबाइल उपयोगकर्ता की सजगता इसमें मददगार हो सकेगी। स्क्रीन पर अनजान नंबर व नाम देखने के बाद मोबाइलधारक फोन कॉल्स को उठाने से बच सकता है। वैसे इसके साथ ही देश में डिजिटल साक्षरता की दिशा में व्यापक पहल करने की जरूरत है। विभिन्न सूचना माध्यमों के जरिये लोगों को सजग-सतर्क किए जाने की आवश्यकता है।

विचार मंथन

(लेखक - सनत जैन)

म्यांमार में आखिरकार आम चुनाव के तहत रविवार को मतदान प्रक्रिया भी शुरू हो गई। इससे पहले भारत ने स्वतंत्र, निष्पक्ष और समावेशी लोकतांत्रिक प्रक्रिया के समर्थन में बयान जारी कर सुख और शांति की कामना की। कूटनीतिक तौर पर इस बयान को संतुलित बताया गया, लेकिन इसके निहितार्थ कहीं अधिक जटिल और चुनौतीपूर्ण नजर आते हैं। विदेश मंत्रालय का यह रुख ऐसे समय सामने आया है, जबकि म्यांमार गहरे राजनीतिक संकट से जुझते हुए गृहयुद्ध और अंतरराष्ट्रीय आलोचना के दौर से गुजर रहा है। यहां असल सवाल यही है, क्या मौजूदा परिस्थितियों में होने वाले आम चुनाव वास्तव में लोकतंत्र की बहाली का माध्यम बन सकते हैं, या फिर यह पूरी प्रक्रिया महज सैन्य शासन को वैधता देने का एक औजार भर हैं। ऐसे

में भारत का आधिकारिक पक्ष स्पष्ट है, कि नई दिल्ली म्यांमार में शांति, स्थिरता और सामान्य स्थिति की वापसी चाहती है। लोकतांत्रिक बहाली का समर्थन भारत सदा से करता आया है। प्रधानमंत्री नरेंद्र मोदी द्वारा शंघाई सहयोग संगठन शिखर सम्मेलन के दौरान म्यांमार के सैन्य प्रमुख मिन आंग ह्लाइन से मुलाक़ात और 'नेबरहुड फ़र्स्ट' तथा 'एक्ट ईस्ट' नीति के संदर्भ में म्यांमार को अहम बताना, भारत की व्यावहारिक विदेश नीति को दर्शाता है। भारत के लिए म्यांमार केवल एक पड़ोसी देश नहीं, बल्कि पूर्वोत्तर भारत की सुरक्षा, सीमा प्रबंधन, व्यापार और क्षेत्रीय संपर्क का एक महत्वपूर्ण कड़ी भी है। लेकिन यहीं से एक गंभीर और चुनौतीपूर्ण दुविधा का प्रारंभ भी नजर आता है। दरअसल 2021 में सैन्य तख्तापलट के बाद से म्यांमार में लोकतांत्रिक दांचा लगभग ध्वस्त हो चुका है। आंग सान सू ची जैसी निर्वाचित नेता को जेल भेजा गया। उनकी

लोकप्रियता को भंग कर दिया गया और बड़े हिस्से में विद्रोही गुटों द्वारा नियंत्रण कर लिया गया। ऐसे में मौजूदा चुनाव की बात इसलिए भी अहम हो जाती है, क्योंकि इसमें न तो सभी राजनीतिक दल हिस्सा ले पा रहे हैं और न ही पूरा देश मतदान में हिस्सा लेने को तैयार नजर आया है। अत्याधिक पाबंदियों, भय और हिंसा के माहौल में मतदान की कठुआचाल इस बात का संकेत है कि आम जनता का भरोसा इस प्रक्रिया से उठ चुका है। खास बात तो यह भी है कि पश्चिमी देशों, संयुक्त राष्ट्र और मानवाधिकार संगठनों ने इन चुनावों की कड़ी आलोचना की है। उनका तर्क है कि यह चरणबद्ध चुनाव लोकतंत्र की बहाली नहीं, बल्कि सैन्य शासन द्वारा अपनी सत्ता को संस्थागत रूप देने की कोशिश है। सेना समर्थित यूनियन सॉलिडैरिटी एंड डेवलपमेंट पार्टी के जीतने की संभावना इस आशंका को और मजबूत करती है कि म्यांमार में 'लोकतंत्र' केवल नाम का होगा,

जबकि वास्तविक शक्ति कूट के हाथों में ही रहेगी। भारत की स्थिति इसलिए भी संवेदनशील है क्योंकि वह खुलकर सैन्य शासन का समर्थन नहीं कर सकता, लेकिन पूरी तरह दूरी बनाना भी उसके रणनीतिक हितों के खिलाफ है। म्यांमार में अस्थिरता का सीधा असर भारत के पूर्वोत्तर राज्यों पर पड़ता है, फिर चाहे वह शरणार्थियों का मुद्दा हो, सीमा पर उग्रवाद हो या अवैध गतिविधियों का संचालन हो। इसीलिए भारत म्यांमार-नेतृत्व और म्यांमार-स्वामित्व वाली शांति प्रक्रिया पर जोर देता है और शांतिपूर्ण संवाद को ही समाधान मानता है। इस पूरे परिदृश्य में चीन की भूमिका एक निर्णायक के तौर पर उभरती दिखी है। विश्व स्तर पर विशेषज्ञ भी मानते हैं, कि म्यांमार के घटनाक्रमों में चीन का प्रभाव बढ़ता जा रहा है। बीजिंग द्वारा सशस्त्र समूहों पर दबाव, जुंटा को कूटनीतिक समर्थन और हथियारों की आपूर्ति यह संकेत देती है कि चीन इस चुनावी प्रक्रिया से

रणनीतिक लाभ उठाना चाहता है। यदि म्यांमार पूरी तरह चीन के प्रभाव क्षेत्र में चला जाता है, तो यह भारत के लिए दीर्घकालिक भू-राजनीतिक चुनौती बन सकता है। ऐसे में भारत के सामने दोहरी जिम्मेदारी उभर कर आई है। एक ओर उसे लोकतांत्रिक मूल्यों और मानवाधिकारों के प्रति अपनी प्रतिबद्धता बनाए रखनी है, वहीं दूसरी ओर क्षेत्रीय स्थिरता और अपने रणनीतिक हितों की रक्षा भी करनी है। केवल चुनावों का समर्थन कर देना पर्याप्त नहीं है, बल्कि यह भी जरूरी है कि भारत समावेशिता, राजनीतिक संवाद और सभी हितधारकों की भागीदारी पर लगातार जोर देता रहे। म्यांमार का भविष्य केवल चुनावों से तय नहीं होगा, बल्कि स्वतंत्र लोकतांत्रिक सरकार का गठन के साथ ही चीन जैसी विदेशी ताकतों की दखलंदाजी का अंत भी मायने रखता है। इससे म्यांमार में वास्तविक राजनीतिक शांति के साथ ही हिंसा का अंत और जनता का विश्वास बहाल हो पाएगा।

उपलब्धियों और स्वामियों के बीच जूझता रहा 2025!

(लेखक - डॉ श्रीगोपाल नारसन)

बीत रहा सन 2025 का साल भारत के लिए रक्षा, प्रौद्योगिकी, खेल और अर्थव्यवस्था के क्षेत्र में उपलब्धियों पर रहा इसका बीत रहे वर्ष में स्वदेशी स्टीलथ फ्रिगेट लॉन्च हुए, ऑन प्राइम का इफल परीक्षण हुआ, महिला क्रिकेट ने वर्ल्ड कप जीता, और विकसित भारत बिल्डथॉन जैसी पहल हुई, साथ ही एआई में उभरती शक्ति के रूप में पहचान मिली, जबकि इलेक्ट्रॉनिक्स और ईवी जैसे सेक्टर में वृद्धि देखी गई, लेकिन यह साल कुछ राजनीतिक उथल-पुथल और भारत-पाकिस्तान के बीच तनावपूर्ण ऑपरेशन सिंदूर के संघर्ष का साक्षी भी रहा सन 2025 में कई क्षेत्रों में निराशाएं देखने को मिलीं, खासकर भारतीय फुटबॉल में प्रशासनिक संकट और खराब प्रदर्शन, भारतीय एयरलाइंस सेक्टर में अनिश्चितता, युवाओं के बीच नौकरी को लेकर चिंताएं, और डिजिटल युग में निजता व सुरक्षा के मुद्दे, तथा कुछ चर्चित कितानों का उम्मीदों के मुताबिक न आना प्रमुख कहे जा सकते हैं। 2025 भी हर साल की तरह राजनीतिक घटनाओं से भरा रहा, और देश भर में विवाद और बहस हुई, सबसे बड़ा वाक्या तो इस लिहाज से ऑपरेशन सिंदूर रहा, जब पूरा देश एकजुट नजर आया। क्या सत्ता पक्ष और क्या विपक्ष, अगर सीजफायर पर आरोप-प्रत्यारोप को दरकिनार कर दें तो जिस तरह सभी दलों के सांसदों की अलग-अलग टीम बनाकर दुनिया में भारत का पक्ष समझाने के लिए भेजी गई, उसने अनूठी मिसाल पेश की। जगदीप धनखड़ का उपराष्ट्रपति पद से अवानक इस्तीफा और वोट चोरी के आरोपों के बीच चुनाव आयोग की तरफ से स्क्वैडरानी विशेष गहन पुरीक्षण कराए जाने को लेकर भी खासा विवाद हुआ। कांग्रेस नेता राहुल गांधी तो स्क्वैडर के बहाने प्रधानमंत्री नरेंद्र मोदी के खिलाफ, वोट चोर, गद्दी छोड़ मुहिम ही चलाने लगे हैं। 2025 में देश की न्यायपालिका भी कुछ घटनाओं और विवादों की वजह से सुविधियों का हिस्सा बनी। जम्मू-कश्मीर में 22 अप्रैल के पहलगांम आतंकवादी हमले के खिलाफ ऑपरेशन सिंदूर शुरू किया गया। ऑपरेशन सिंदूर में सरहद पर पाकिस्तान में बने कई आतंकवादी ठिकानों

को नेस्तनाबूद किया गया और 125 से ज्यादा आतंकवादी मारे गए।

6 और 7 फरवरी की रात ऑपरेशन सिंदूर शुरू किया गया, और बाद में पाकिस्तान के साथ बातचीत के बाद सीजफायर लागू कर दिया गया। अमेरिकी राष्ट्रपति डोनाल्ड ट्रंप का सीजफायर के लिए बीच बचाव का दावा रहा है, जिसे भारत सरकार ने सिरि से खारिज कर दिया है।

ट्रंप के दावे पर भारत में भी खूब राजनीति हुई। विपक्षी गठबंधन प्रधानमंत्री नरेंद्र मोदी और केंद्र सरकार से सीजफायर के मामले में जवाब मांगता रहा, और चर्चा के लिए संसद का विशेष सत्र बुलाने की मांग भी होती रही। विशेष सत्र तो नहीं बुलाया गया, लेकिन सत्र शुरू हुआ तो उसमें चर्चा जरूर हुई बिहार चुनाव में नीतीश कुमार की सत्ता में वापसी से भी महत्वपूर्ण रहा विपक्षी राष्ट्रीय जनता दल का महज 25 सीटों पर सिमट जाना, बिहार चुनाव के नतीजों ने 2014 के लोकसभा चुनाव की याद दिला दी, हालांकि, तेजस्वी यादव की आरजेडी को इतनी सीटें जरूर मिल गईं, जिससे नेता प्रतिपक्ष का पद मिल सके। 2025 के दिल्ली विधानसभा चुनाव में सत्ता परिवर्तन हो गया। आम आदमी पार्टी को शिकस्त देकर भारतीय जनता पार्टी दिल्ली में भी सत्ता पर कब्जि हो गई, और रेखा गुप्ता मुख्यमंत्री बन गईं। अमेरिकी राष्ट्रपति डोनाल्ड ट्रंप ने दुनिया के कई देशों पर टैरिफ लगाया। लेकिन, भारत का मामला थोड़ा अलग रहा। ऑपरेशन सिंदूर में सीजफायर कराने के उनके दावे को खारिज किए जाने के बाद 27 अगस्त से भारत पर ट्रंप प्रशासन ने टैरिफ बढ़ाकर 50 फीसदी कर दिया। यह कहकर कि सजा है रूसी तेल आयात करने की, जिससे पतिन को यूक्रेन के खिलाफ युद्ध लड़ने के लिए पैसा मिल रहा है। ट्रंप टैरिफ के बाद विपक्ष ने मोदी-ट्रंप दोस्ती को मुद्दा बनाकर बीजेपी सरकार की विदेश नीति पर हमला किया। वाहे इंडिगो एयरलाइंस से जुड़ी अर्थव्यवस्था हो, वायु प्रदूषण को लेकर बढ़ता गुरसाव, भाजपा शासित राज्यों में बढ़ता भ्रष्टाचार हो या गिरता रुपया, मोदी सरकार अपनी ही अक्षमता में फंसी दिख रही है और



रोजमर्रा के शासन की चुनौतियों से निपटने में जुझ रही है। अर्थव्यवस्था की लगातार सुस्ती भी मोदी के सपने के टूटने की एक बड़ी वजह है। निजी निवेश में काफी गिरावट आई है और प्रत्यक्ष विदेशी निवेश भी कम हुआ है। अंतरराष्ट्रीय मुद्रा कोष ने हाल ही में मोदी सरकार के विकास आंकड़ों की सटीकता पर सवाल उठाए हैं। भारतीय देश छोड़कर जा रहे हैं। पिछले पांच वर्षों में करीब 10 लाख लोगों ने भारतीय नागरिकता छोड़ दी है। पहलगांम और दिल्ली के लाल किले में हुए आतंकी हमलों ने गृह मंत्री अमित शाह के उस दावे को गलत साबित कर दिया कि सीमा पर आतंकवाद की कमर तोड़ दी गई है। पहलगांम और दिल्ली में सुरक्षा की गंभीर चुक, खासकर यह तथ्य कि विस्फोटकों से भरी एक कार राष्ट्रीय राजधानी तक आसानी से पहुंच गई, ने चरमपंथ और उग्रवाद पर सख्ती से कार्रवाई करने वाली तथाकथित मजबूत सरकार की छवि को पूरी तरह ध्वस्त कर दिया है।

(लेखक राजनीतिक चिंतक व वरिष्ठ पत्रकार है)

बढ़ होने का परिणाम

प्रकृति द्वारा बढ़ किए गए जीव कई प्रकार के होते हैं। कोई सुखी है और कोई अत्यंत कर्मट है, तो दूसरा असहाय है। इस प्रकार के मनोभाव ही प्रकृति में जीव की बढ़ावस्था के कारणस्वरूप हैं। भगवद्गीता के इस अध्याय में इसका वर्णन हुआ है कि वे किस प्रकार भिन्न-भिन्न प्रकार से बढ़े हैं। सर्वप्रथम सतोगुण पर विचार किया गया है। इस जगत में सतोगुण विकसित करने का लाभ वह होता है कि मनुष्य अन्य बढ़जीवों की तुलना में अधिक चतुर हो जाता है। सतोगुणी पुरुष को भौतिक कष्ट उतना पीड़ित नहीं करते और उसमें भौतिक ज्ञान की प्राप्ति करने की सृष्ट होती है। इसका प्रतिनिधि

ब्राह्मण है, जो सतोगुणी माना जाता है। सुख का यह भाव इस विचार के कारण है कि सतोगुण में पापकर्मों से प्रायः मुक्त रहा जाता है। वास्तव में वैदिक साहित्य में यह कहा गया है कि सतोगुण का अर्थ ही है अधिक ज्ञान तथा सुख का अधिकाधिक अनुभव। सारी कठिनाई यह है कि जब मनुष्य सतोगुण में स्थित होता है, तो उसे ऐसा अनुभव होता है कि वह ज्ञान में आगे है और अन्यों की अपेक्षा श्रेष्ठ है। इस प्रकार वह बढ़ हो जाता है। इसके उदाहरण वैज्ञानिक तथा दार्शनिक हैं। इनमें से प्रत्येक को अपने ज्ञान का गर्व रहता है और चूँकि वे अपने रहन-सहन को सुधार लेते हैं,

अतएव उन्हें भौतिक सुख की अनुभूति होती है। बढ़ जीवन में अधिक सुख का यह भाव उन्हें भौतिक प्रकृति के गुणों से बांध देता है। अतएव वे सतोगुण में रहकर कर्म करने के प्रति आकृष्ट होते हैं। और जब तक इस प्रकार कर्म करते रहने का आकर्षण बना रहता है, तब तक उन्हें किसी न किसी प्रकार का शरीर धारण करना होता है। इस प्रकार उनकी मुक्ति की कोई सम्भावना नहीं रह जाती। वे बारम्बार दार्शनिक, वैज्ञानिक या कवि बनते रहते हैं और बारम्बार जन्म-मृत्यु के उन्हीं दोषों में बंधते रहते हैं। लेकिन माया-मोह के कारण वे संकोचते हैं कि इस प्रकार का जीवन आनंदप्रद है।

म्यांमार के चुनाव और भारत की दुविधा



लोकप्रियता को भंग कर दिया गया और बड़े हिस्से में विद्रोही गुटों द्वारा नियंत्रण कर लिया गया। ऐसे में मौजूदा चुनाव की बात इसलिए भी अहम हो जाती है, क्योंकि इसमें न तो सभी राजनीतिक दल हिस्सा ले पा रहे हैं और न ही पूरा देश मतदान में हिस्सा लेने को तैयार नजर आया है। अत्याधिक पाबंदियों, भय और हिंसा के माहौल में मतदान की कठुआचाल इस बात का संकेत है कि आम जनता का भरोसा इस प्रक्रिया से उठ चुका है। खास बात तो यह भी है कि पश्चिमी देशों, संयुक्त राष्ट्र और मानवाधिकार संगठनों ने इन चुनावों की कड़ी आलोचना की है। उनका तर्क है कि यह चरणबद्ध चुनाव लोकतंत्र की बहाली नहीं, बल्कि सैन्य शासन द्वारा अपनी सत्ता को संस्थागत रूप देने की कोशिश है। सेना समर्थित यूनियन सॉलिडैरिटी एंड डेवलपमेंट पार्टी के जीतने की संभावना इस आशंका को और मजबूत करती है कि म्यांमार में 'लोकतंत्र' केवल नाम का होगा,

जबकि वास्तविक शक्ति कूट के हाथों में ही रहेगी। भारत की स्थिति इसलिए भी संवेदनशील है क्योंकि वह खुलकर सैन्य शासन का समर्थन नहीं कर सकता, लेकिन पूरी तरह दूरी बनाना भी उसके रणनीतिक हितों के खिलाफ है। म्यांमार में अस्थिरता का सीधा असर भारत के पूर्वोत्तर राज्यों पर पड़ता है, फिर चाहे वह शरणार्थियों का मुद्दा हो, सीमा पर उग्रवाद हो या अवैध गतिविधियों का संचालन हो। इसीलिए भारत म्यांमार-नेतृत्व और म्यांमार-स्वामित्व वाली शांति प्रक्रिया पर जोर देता है और शांतिपूर्ण संवाद को ही समाधान मानता है। इस पूरे परिदृश्य में चीन की भूमिका एक निर्णायक के तौर पर उभरती दिखी है। विश्व स्तर पर विशेषज्ञ भी मानते हैं, कि म्यांमार के घटनाक्रमों में चीन का प्रभाव बढ़ता जा रहा है। बीजिंग द्वारा सशस्त्र समूहों पर दबाव, जुंटा को कूटनीतिक समर्थन और हथियारों की आपूर्ति यह संकेत देती है कि चीन इस चुनावी प्रक्रिया से

रणनीतिक लाभ उठाना चाहता है। यदि म्यांमार पूरी तरह चीन के प्रभाव क्षेत्र में चला जाता है, तो यह भारत के लिए दीर्घकालिक भू-राजनीतिक चुनौती बन सकता है। ऐसे में भारत के सामने दोहरी जिम्मेदारी उभर कर आई है। एक ओर उसे लोकतांत्रिक मूल्यों और मानवाधिकारों के प्रति अपनी प्रतिबद्धता बनाए रखनी है, वहीं दूसरी ओर क्षेत्रीय स्थिरता और अपने रणनीतिक हितों की रक्षा भी करनी है। केवल चुनावों का समर्थन कर देना पर्याप्त नहीं है, बल्कि यह भी जरूरी है कि भारत समावेशिता, राजनीतिक संवाद और सभी हितधारकों की भागीदारी पर लगातार जोर देता रहे। म्यांमार का भविष्य केवल चुनावों से तय नहीं होगा, बल्कि स्वतंत्र लोकतांत्रिक सरकार का गठन के साथ ही चीन जैसी विदेशी ताकतों की दखलंदाजी का अंत भी मायने रखता है। इससे म्यांमार में वास्तविक राजनीतिक शांति के साथ ही हिंसा का अंत और जनता का विश्वास बहाल हो पाएगा।



शीर्ष 10 में सात कंपनियों का बाजार

पूँजीकरण 35,439 करोड़ घटा

- भारतीय स्टेट बैंक को सबसे अधिक नुकसान हुआ

नई दिल्ली । पिछले सप्ताह छुट्टियों के कारण थोड़ी हल्की कारोबार अवधि रही, लेकिन इस छोटे सप्ताह में शीर्ष 10 कंपनियों में शामिल सात सबसे मूल्यवान कंपनियों का संयुक्त बाजार पूँजीकरण (मार्केट कैप) 35,439.36 करोड़ रुपये घट गया। इस दौरान भारतीय स्टेट बैंक (एसबीआई) को सबसे अधिक नुकसान हुआ। शीर्ष 10 में शामिल कंपनियों में रिलायंस इंडस्ट्रीज, टाटा कंसल्टेंसी सर्विसेज, आईसीआईसीआई बैंक, भारतीय स्टेट बैंक, बजाज फाइनेंस, लार्सन एंड टुब्रो और भारतीय जीवन बीमा निगम के बाजार पूँजीकरण में गिरावट आई। दूसरी ओर एचडीएफसी बैंक, भारतीय एयरटेल और इंफोसिस लाभ में रहे। भारतीय स्टेट बैंक का बाजार पूँजीकरण 12,692.1 करोड़ रुपये घटकर 8,92,046.88 करोड़ रुपये रह गया। रिलायंस इंडस्ट्रीज का मूल्यांकन 8,254.81 करोड़ रुपये घटकर 21,09,712.48 करोड़ रुपये पर आ गया। बजाज फाइनेंस के बाजार पूँजीकरण में 5,102.43 करोड़ रुपये की कमी आई और यह 6,22,124.01 करोड़ रुपये रह गया। दूसरी ओर एचडीएफसी बैंक का मूल्यांकन 10,126.81 करोड़ रुपये बढ़कर 15,26,765.44 करोड़ रुपये हो गया। इस दौरान इंफोसिस और भारतीय एयरटेल का मूल्यांकन भी बढ़ा। रिलायंस इंडस्ट्रीज सबसे मूल्यवान कंपनी बनी रही।

रिलायंस को नये साल में वित्तीय विवाद

सुलझने की उम्मीद

नई दिल्ली । रिलायंस इंडस्ट्रीज ने बताया कि केजी डी6 ब्लॉक पर सरकार के साथ 24.7 करोड़ डॉलर के वित्तीय विवाद का मामला अंतरराष्ट्रीय मध्यस्थता के अंतिम चरण में है। कंपनी का कहना है कि सभी खर्च प्रबंधन समिति की मंजूरी के साथ किए गए और सरकार ने किसी अनियमितता का आरोप नहीं लगाया। सरकार का कहना है कि कुछ खर्च लागत वसूली में शामिल नहीं है और इस पर विंडफॉल टैक्स की मांग की जा रही है। रिलायंस के अनुसार नई सुन नीति में ऑपरेटर पहले अपनी लागत वसूल करता है, उसके बाद ही सरकार को लाभ मिलता है। परियोजना में सरकार ने कोई प्रत्यक्ष निवेश नहीं किया, जबकि ऑपरेटर ने मुख्य जोखिम उठाया। गैस की बिक्री कम दाम पर हुई, जिससे देश को सस्ती गैस मिली और सब्सिडी पर खर्च कम हुआ। विवाद का निर्णय 2026 में संभव है।

किसानों को जल्द मिलेगी पीएम किसान योजना की 22वीं किस्त



नई दिल्ली । प्रधानमंत्री किसान सम्मान निधि योजना (पीएम-किसान) भारत के छोटे और सीमांत किसानों के लिए सबसे महत्वपूर्ण कल्याण योजनाओं में से एक है। इस योजना के तहत सरकार सीधे किसानों के बैंक खातों में वित्तीय सहायता भेजती है, जिससे बिचौलियों की भागीदारी खत्म होती है और पूरी पारदर्शिता सुनिश्चित होती है। देशभर के पात्र किसान अब 22वीं किस्त का बेसब्री से इंतजार कर रहे हैं। हर किस्त में सरकार हजारों करोड़ रुपये जारी करती है, जो किसानों को कृषि में निवेश करने और जीवन यापन में मदद करती है। केंद्र सरकार प्रतिवर्ष इस योजना के लिए बजट आवंटित करती है। आगामी वित्तीय वर्ष का बजट 1 फरवरी 2026 को पेश किया जाएगा। कृषि मंत्रालय इस बजट में योजना के लिए नए निर्णय और संभावित वृद्धि की घोषणा कर सकता है। पीएम-किसान योजना देशभर के किसानों में अत्यधिक लोकप्रिय है और छोटे किसानों के लिए यह एक वरदान साबित हुई है। किसानों की नजर अब अगले बजट और 22वीं किस्त की तारीख पर टिकी हुई है।

इस सप्ताह निवेशकों की नजर अर्थव्यवस्था के आंकड़ों पर रहेगी

औद्योगिक उत्पादन से लेकर वाहन बिक्री तक, निवेशकों की गतिविधियों पर रहेगी नजर

मुंबई ।

देश के घरेलू शेयर बाजारों में पिछले सप्ताह तेजी देखने को मिली, लेकिन निवेशक अब अगले सप्ताह आने वाले आर्थिक आंकड़ों पर अपनी नजरें गड़ाएंगे। बाजार विशेषज्ञों का कहना है कि आने वाले सप्ताह में जारी होने वाले डेटा से शेयर बाजार की दिशा तय हो सकेगी है। आगामी सोमवार को औद्योगिक

उत्पादन के आंकड़े जारी किए जाएंगे। यह आंकड़ा देश की विनिर्माण, खनन और उपयोगिता क्षेत्रों की गतिविधियों का महत्वपूर्ण संकेतक है। निवेशक और अर्थशास्त्री इसे अर्थव्यवस्था की स्वास्थ्य स्थिति जानने के लिए देखते हैं। उम्मीद से बेहतर आंकड़े बाजार में तेजी ला सकते हैं, जबकि कमजोर आंकड़े निवेशकों में सतर्कता पैदा कर सकते हैं। मंगलवार को औद्योगिक क्षेत्र का खरीद प्रबंधक सूचकांक (पीएमआई) जारी होगा। पीएमआई उद्योगों की उत्पादन क्षमता, नए ऑर्डर और रोजगार की स्थिति का संकेत देता है। यदि पीएमआई 50 से ऊपर रहेगा, तो इसे आर्थिक

विस्तार का संकेत माना जाएगा, वहीं 50 से नीचे आने पर आर्थिक गतिविधियों में भीमापन का अनुमान लगाया जाएगा। सप्ताह के दौरान वाहनों की बिक्री के आंकड़े भी निवेशकों की नजर में रहेंगे। वाहन बिक्री में वृद्धि उपभोक्ता मांग और आर्थिक गतिविधियों की मजबूती को दर्शाती है। विशेषकर ऑटो और वित्तीय क्षेत्र के शेयरों पर इसका सकारात्मक असर देखने को मिल सकता है। विशेषज्ञों का मानना है कि पिछले सप्ताह की तेजी के बाद निवेशक इन आंकड़ों को ध्यान से देखेंगे। मजबूत आंकड़े बाजार में और बढ़त ला सकते हैं, जबकि कमजोर आंकड़े सतर्कता बढ़ा सकते हैं।

बैंक से लोन लेने पर 5 बातों का रखें ध्यान, नहीं होगा रिजेक्शन

- सिबिल स्कोर बना है लोन मिलने की सबसे बड़ी चाबी

नई दिल्ली । आज के समय में घर खरीदना हो, बच्चों की पढ़ाई या कोई बड़ी जरूरत, लोन लेना आम हो गया है। लेकिन कई बार बैंक में आवेदन करने के बाद भी लोन रिजेक्ट हो जाता है। इसकी सबसे बड़ी वजह खराब सिबिल स्कोर होता है। अगर आप भी बिना परेशानी लोन पाना चाहते हैं, तो इन पांच जरूरी बातों को जरूर अपनाएं-

1. 700 से ऊपर रखें सिबिल स्कोर- बैंक लोन देते समय सबसे पहले आपका क्रेडिट स्कोर देखते हैं। 300 से 900 के बीच आने वाले इस स्कोर में 700 से ऊपर का आंकड़ा सबसे सुरक्षित माना जाता है। अच्छा स्कोर बैंक का भरोसा बढ़ाता है।
2. ईएमआई समय पर चुकाना जरूरी- अगर होम लोन, पर्सनल लोन या क्रेडिट कार्ड की ईएमआई समय पर नहीं भरी जाती, तो इसका सीधा असर सिबिल स्कोर पर पड़ता है। नियमित भुगतान से स्कोर सुधरता है।
3. क्रेडिट कार्ड का सीमित उपयोग करें- क्रेडिट लिमिट का पूरा इस्तेमाल करने से बचें। बेहतर है कि 30 से 40 फीसदी लिमिट तक ही खर्च करें।
4. एक साथ कई लोन लेने से बचें- एक से ज्यादा लोन आपकी वित्तीय सेहत बिगाड़ सकते हैं। पहले पुराने कर्ज चुकाएं, फिर नया लोन लें।
5. जरूरत से ज्यादा कर्ज न लें- उतना ही लोन लें, जितना आसानी से चुका सकें और समय-समय पर अपनी क्रेडिट रिपोर्ट जांचते रहें।



तेल-तिलहन बाजार: सरसों में गिरावट, सोयाबीन और पामतेल में उछाल

- सरकार की पुरानी स्टॉक बिक्री और नई फसल की तैयारी के कारण बाजार में खरीदारी धीमी रही

नई दिल्ली ।

देश के तेल-तिलहन बाजार में बीते सप्ताह विविध रुझान देखने को मिले। सरसों तेल-तिलहन में गिरावट दर्ज की गई, जबकि सोयाबीन, पामतेल और पामोलीन तेल में सुधार आया। मूंगफली तेल-तिलहन स्थिर रहे और बिनौलालेन में हल्की वृद्धि देखी गई। विशेषज्ञों का कहना है कि यह स्थिति मौजूदा स्टॉक, एमएसपी, मांग और अंतरराष्ट्रीय सट्टेबाजी के मिश्रित प्रभाव का परिणाम है। बीते सप्ताह सरसों तेल-तिलहन के दाम में गिरावट रही। इसका मुख्य कारण पुरानी फसल की सरकारी बिक्री और स्टॉकिस्टों द्वारा बाजार में उतारा गया स्टॉक है। हाजिर दाम एमएसपी से 7-8 प्रतिशत अधिक है। नई फसल जल्द बाजार में

आने वाली है, जिससे भाव पर दबाव बना रह सकता है। वहीं सोयाबीन तेल के दाम में पिछले सप्ताह की तुलना में सुधार आया। सर्दियों में डी-आयलड केक की मांग बढ़ी और सूरजमुखी तेल की तुलना में सोयाबीन तेल सस्ता होने के कारण स्थानीय खरीद बढ़ी। हालांकि एमएसपी के हिसाब से दाम अभी भी कमजोर हैं और बाजार एमएसपी पर नहीं खड़ा है। मूंगफली तेल-तिलहन के दाम स्थिर रहे। बिनौला तेल में हल्की वृद्धि देखी गई, मुख्य कारण हल्की मांग और नमकान बनाने वाली कंपनियों की खरीद रही। बीते सप्ताह सरसों दाना 75 रुपये की गिरावट के साथ 6,900-6,950 रुपये प्रति क्विंटल पर बंद हुआ। दूसरी मंडी में बिकने वाला सरसों तेल 225 रुपये की गिरावट के

साथ 14,250 रुपये प्रति क्विंटल, सरसों पक्की और कच्ची घानी तेल का भाव क्रमशः 40-40 रुपये की गिरावट के साथ क्रमशः 2,390-2,490 रुपये और 2,390-2,535 रुपये टिन (15 किलो) पर बंद हुआ। सोयाबीन दाने और सोयाबीन लूज के थोक भाव क्रमशः 100-100 रुपये के सुधार के साथ क्रमशः 4,800-4,850 रुपये और 4,500-4,550 रुपये प्रति क्विंटल पर बंद हुए।

दिल्ली में सोयाबीन तेल 125 रुपये के सुधार के साथ 13,550 रुपये प्रति क्विंटल, इंदौर में सोयाबीन तेल 125 रुपये के सुधार के साथ 13,150 रुपये और सोयाबीन डीगम तेल का दाम 135 रुपये के सुधार के साथ 10,325 रुपये प्रति क्विंटल पर बंद हुआ। मूंगफली तेल-तिलहन की कीमतों में स्थिरता देखने को मिली। मूंगफली तिलहन 6,450-6,825 रुपये क्विंटल, मूंगफली तेल गुजरात 15,500 रुपये क्विंटल और मूंगफली साल्वेंट रिफाईंड तेल 2,485-2,785 रुपये प्रति टिन के पूर्व सप्ताह के भाव पर स्थिर बने रहे। दूसरी ओर सोयीओ तेल का दाम 175 रुपये के सुधार के साथ 11,375 रुपये प्रति क्विंटल, पामोलीन दिल्ली का भाव 100 रुपये के सुधार के साथ 13,100 रुपये प्रति क्विंटल तथा पामोलीन एक्स कांडला तेल का भाव 100 रुपये के सुधार के साथ 12,100 रुपये प्रति क्विंटल पर बंद हुआ। बिनौला तेल के दाम भी 75 रुपये सुधार के साथ 12,275 रुपये प्रति क्विंटल पर स्थिर बंद हुए।

कोल इंडिया की अनुषंगी कंपनियां 2030 तक शेयर बाजार में सूचीबद्ध होंगी

- लक्ष्य प्रशासन सुधार, पारदर्शिता और परिसंपत्ति मॉड्रिकरण के जरिए मूल्य सृजन

नई दिल्ली (ईएमएस)। प्रधानमंत्री कार्यालय (पीएमओ) ने कोयला मंत्रालय को निर्देश दिया है कि सरकारी कंपनी कोल इंडिया लिमिटेड (सीआईएल) की सभी अनुषंगी कंपनियों को 2030 तक शेयर बाजार में सूचीबद्ध किया जाए। इस कदम का उद्देश्य कंपनी के प्रशासन को सुव्यवस्थित करना, पारदर्शिता बढ़ाना और परिसंपत्ति मॉड्रिकरण के जरिए मूल्य सृजन करना है। सीआईएल देश के कुल घरेलू कोयला उत्पादन में 80 प्रतिशत से अधिक योगदान देती है। कंपनी अपनी आठ अनुषंगी



कंपनियों के माध्यम से काम करती हैं, जिनमें ईस्टर्न कोलफील्ड्स लिमिटेड, भारत कोकिंग कोल लिमिटेड (बीसीसीएल), सेंट्रल कोलफील्ड्स लिमिटेड, वेस्टर्न कोलफील्ड्स लिमिटेड, साउथ ईस्टर्न कोलफील्ड्स लिमिटेड, नॉर्थर्न कोलफील्ड्स लिमिटेड, महानदी कोलफील्ड्स लिमिटेड और सेंट्रल माइन प्लानिंग एंड डिजाइन इंस्टीट्यूट लिमिटेड शामिल हैं। सूचीबद्ध करने की प्राथमिकता के तहत बीसीसीएल और सीएमपीडीआई को मार्च 2026 तक लिस्टिंग कराने की योजना है।

स्टीव जॉनिएक- एप्पल की नींव रखने वाले शांत और उदार इंजीनियर

नई दिल्ली । स्टीव जॉनिएक के नाम से एप्पल प्रसिद्ध है, लेकिन इसके असली निर्माता स्टीव वॉर्निएक थे। वे तकनीक को लोगों की जिंदगी आसान बनाने के लिए बनाते थे और दौलत या शोहरत के पीछे नहीं भागे। बचपन में ही वॉर्निएक टीवी और रेडियो खोलकर समझते थे कि ये कैसे काम करते हैं। घर पर खुद कंप्यूटर बनाना उनका शौक बन गया। 1975 में एलटैयर 8800 से प्रेरित होकर उन्होंने एप्पल बनाया। स्टीव जॉनिएक ने इसकी क्षमता देखी और दोनों ने कैलिफोर्निया के एक छोटे गैराज में मिलकर एप्पल की नींव रखी। वॉर्निएक ने दौलत समेटने के बजाय बच्चों को कोडिंग सिखाना चुना और अपने कई एप्पल शेयर उन कर्मचारियों को दे दिए, जिनके पास कुछ नहीं था। जब उनसे पूछा गया कि उन्होंने इतना सब क्यों दान कर दिया, तो उनका जवाब था, यह सही लगता। मैं चाहता था कि सफलता सबके साथ बांटी जाए। वॉर्निएक दुनिया के सबसे अमीर लोगों में शामिल हो सकते थे, लेकिन उन्होंने सबसे उदार इंसान बनना चुना, जहां स्टीव जॉनिएक ने डिजाइन में परफेक्शन खोजा, वहीं स्टीव वॉर्निएक ने उदारता में। आज भी वॉर्निएक दौलत या शोहरत की बात नहीं करते। वे शिक्षा, रचनात्मकता और सादगी की बात करते हैं।

सोना और चांदी में निवेश के लिए ईटीएफ बन रहे पसंदीदा विकल्प: विशेषज्ञ

डिजिटल सोना सुविधाजनक है और कम राशि में निवेश संभव
नई दिल्ली ।

इस साल सोने और चांदी की कीमतों में रिकॉर्ड वृद्धि देखने को मिली है। मल्टीकमोडिटी एक्सचेंज (एमसीएक्स) में सोना 76,772 रुपये प्रति 10 ग्राम से बढ़कर 1,39,890 रुपये हो गया, जबकि चांदी 87,300 रुपये प्रति किलो से 2,40,300 रुपये पर पहुंच गई। इससे निवेशकों में मूल्यवान धातुओं में निवेश का उत्साह बढ़ गया है। विशेषज्ञों के अनुसार

गोल्ड और सिल्वर ईटीएफ (एक्सचेंज ट्रेडेड फंड) निवेशकों के लिए सबसे सुविधाजनक विकल्प हैं। एक बाजार विशेषज्ञ ने बताया कि ईटीएफ में निवेश करने से सोना या चांदी रखने की झंझट नहीं होती और यह उच्च तरलता और कम लेन-देन शुल्क प्रदान करता है। ईटीएफ में कम इकाई मूल्य, रखरखाव की कोई लागत और शुद्धता की गारंटी भी उपलब्ध है। यदि निवेशक प्रत्यक्ष स्वामित्व को महत्व देते हैं, तो सोने और चांदी के सिक्के या बिस्कुट बेहतर विकल्प हैं। हालांकि, इसमें रखरखाव, बीमा लागत और




तरलता की कमी होती है। आभूषण निवेश करने योग्य नहीं माना जाता, क्योंकि इसमें बनाने का अतिरिक्त शुल्क लगता है। डिजिटल सोना सुविधाजनक है और कम राशि में निवेश संभव है, लेकिन यह सेबी द्वारा विनियमित नहीं है। विशेषज्ञों का कहना है कि निवेशकों को अपने व्यक्तिगत

अदाणी समूह रक्षा क्षेत्र में करेगा 1.8 लाख करोड़ का निवेश



नई दिल्ली । अदाणी समूह अगले साल रक्षा विनिर्माण क्षेत्र में 1.8 लाख करोड़ रुपये निवेश करने की योजना बना रहा है। कंपनी का उद्देश्य मानव-रहित प्रणालियों, उन्नत हथियारों और एआई आधारित बहु-क्षेत्रीय अभियानों में अपनी क्षमताओं को मजबूत करना है। इसके तहत अदाणी डिफेंस एंड एयरोस्पेस ने 2025 में लंबी योजना प्रक्रियाओं से हटकर त्वरित तैनाती की दिशा में कदम बढ़ाया। कंपनी के कुछ सैन्य उपकरणों का उपयोग ऑपरेशन सिंदूर में भी किया गया। कंपनी का निवेश मुख्य रूप से मानवरहित और स्वायत्त प्रणालियों, उन्नत निर्देशित हथियारों, सेंसर और इलेक्ट्रॉनिक्स, एआई आधारित बहु-क्षेत्रीय संचालन और रखरखाव, मरम्मत और प्रशिक्षण

रॉल्स-रॉयस भारत को बनाएगा तीसरा गृह बाजार, करेगी बड़ा निवेश



जेट इंजन और नौसैनिक प्रणोदन कार्यक्रमों पर नजर
नई दिल्ली । ब्रिटेन की एयरो-इंजन और उन्नत इंजीनियरिंग कंपनी रॉल्स-रॉयस भारत में बड़ा निवेश करने पर विचार कर रही है। कंपनी ने कहा है कि भारत को वह ब्रिटेन के बाहर अपना तीसरा गृह बाजार बनाने की योजना बना रही है। रॉल्स-रॉयस पहले ही अमेरिका और जर्मनी को अपने प्रमुख अंतरराष्ट्रीय बाजार के रूप में विकसित कर चुकी है। कंपनी की प्राथमिकता नई पीढ़ी के जेट इंजन को भारत में विकसित करना है, ताकि एएमसीए (उन्नत मध्यम युद्धक विमान) कार्यक्रम के तहत भारत में बनने वाले लड़ाकू विमानों को शक्ति दी जा सके। कंपनी भारतीय नौसेना की युद्धक क्षमता बढ़ाने में भी महत्वपूर्ण भूमिका निभा सकती है। रॉल्स-रॉयस इलेक्ट्रिक प्रणोदन की जरूरतों को पूरा करने में मदद करेगी और नौसैनिक प्रणोदन के लिए भारत में इंजन निर्माण की दिशा में योगदान देगी। कंपनी भारत में अपने प्रभावी निवेश पर नजर रखे हुए है। रॉल्स-रॉयस की योजना दो रक्षा पीएसयू के साथ दो समझौता ज्ञापनों को अंतिम रूप देने की है। इनमें पहला अर्जुन टैंक के लिए इंजन निर्माण से जुड़ा होगा, जबकि दूसरा भविष्य के युद्धक वाहनों के लिए इंजन उत्पादन से संबंधित है। रॉल्स-रॉयस अब केवल रक्षा तक सीमित नहीं रहेगी, बल्कि नौसैनिक प्रणोदन, थल प्रणालियों, विनिर्माण, उन्नत इंजीनियरिंग कौशल और प्रौद्योगिकी विकास तक अपने विस्तार की योजना बना रही है।

वॉरेन बफे की जिद ने बदल दिया निवेश की दुनिया का इतिहास



एक कमजोर टेक्सटाइल से ताकतवर होल्डिंग कंपनी बनने तक का सफर
नई दिल्ली ।

सिर्फ 12 सेंट की रकम से शुरू

हुई एक जिद ने निवेश की दुनिया का इतिहास बदल दिया। यह कहानी है दुनिया के दिग्गज निवेशक वॉरेन बफे और उनकी कंपनी बर्कशायर हैथवे की, जिसकी आज वैल्यूएशन 900 अरब डॉलर से भी ज्यादा है। साल 1964 में बर्कशायर हैथवे एक घाटे में चल रही टेक्सटाइल कंपनी थी। कपड़ा, ऊन और कॉटन का कारोबार करने वाली इस कंपनी के शेयर बेहद सस्ते थे। वॉरेन बफे ने इसमें मौका देखा और धीरे-धीरे शेयर खरीदकर करीब 7 फीसदी हिस्सेदारी हासिल कर ली। इसी

दौरान कंपनी के सीईओ ने बफे को 11.50 डॉलर प्रति शेयर पर हिस्सेदारी वापस खरीदने का ऑफर दिया। बफे ने इस प्रस्ताव को स्वीकार कर लिया, लेकिन जब कागजी प्रक्रिया पूरी हुई तो सीईओ ने कीमत 12.5 सेंट कम कर दी। यही छोटा सा फर्क बफे के लिए अपमान बन गया। उन्होंने शेयर बेचने के बजाय और अधिक शेयर खरीदने का फैसला किया। एक साल से भी कम समय में उनकी हिस्सेदारी 43 फीसदी तक पहुंच गई और कंपनी पर उनका नियंत्रण हो गया। बफे ने सबसे पहले सीईओ को बाहर का रास्ता दिखाया। बाद में उन्होंने इस फैसले को अपनी सबसे बड़ी गलती भी माना। हालांकि, उन्होंने बर्कशायर हैथवे को एक होल्डिंग कंपनी के रूप में इस्तेमाल किया और इसके जरिए बीमा, बैंकिंग, रेलवे और बड़ी कंपनियों में निवेश शुरू किया। 1985 में टेक्सटाइल बिजनेस बंद हुआ और यही से असली बर्कशायर हैथवे की कहानी शुरू हुई, जो आज निवेश की दुनिया की सबसे बड़ी मिसाल बन चुकी है।

अदाणी समूह अगले साल रक्षा क्षेत्र में करेगा 1.8 लाख करोड़ का निवेश

नई दिल्ली । अदाणी समूह अगले साल रक्षा विनिर्माण क्षेत्र में 1.8 लाख करोड़ रुपये निवेश करने की योजना बना रहा है। कंपनी का उद्देश्य मानवरहित प्रणालियों, उन्नत हथियारों और एआई आधारित बहु-क्षेत्रीय अभियानों में अपनी क्षमताओं को मजबूत करना है। इसके तहत अदाणी डिफेंस एंड एयरोस्पेस ने 2025 में लंबी योजना प्रक्रियाओं से हटकर त्वरित तैनाती की दिशा में कदम बढ़ाया। कंपनी के कुछ सैन्य उपकरणों का उपयोग ऑपरेशन सिंदूर में भी किया गया। कंपनी का निवेश मुख्य रूप से मानवरहित और स्वायत्त प्रणालियों, उन्नत निर्देशित हथियारों, सेंसर और इलेक्ट्रॉनिक्स, एआई आधारित बहु-क्षेत्रीय संचालन और रखरखाव, मरम्मत और प्रशिक्षण

रॉल्स-रॉयस भारत को बनाएगा तीसरा गृह बाजार, करेगी बड़ा निवेश

जेट इंजन और नौसैनिक प्रणोदन कार्यक्रमों पर नजर
नई दिल्ली । ब्रिटेन की एयरो-इंजन और उन्नत इंजीनियरिंग कंपनी रॉल्स-रॉयस भारत में बड़ा निवेश करने पर विचार कर रही है। कंपनी ने कहा है कि भारत को वह ब्रिटेन के बाहर अपना तीसरा गृह बाजार बनाने की योजना बना रही है। रॉल्स-रॉयस पहले ही अमेरिका और जर्मनी को अपने प्रमुख अंतरराष्ट्रीय बाजार के रूप में विकसित कर चुकी है। कंपनी की प्राथमिकता नई पीढ़ी के जेट इंजन को भारत में विकसित करना है, ताकि एएमसीए (उन्नत मध्यम युद्धक विमान) कार्यक्रम के तहत भारत में बनने वाले लड़ाकू विमानों को शक्ति दी जा सके। कंपनी भारतीय नौसेना की युद्धक क्षमता बढ़ाने में भी महत्वपूर्ण भूमिका निभा सकती है। रॉल्स-रॉयस इलेक्ट्रिक प्रणोदन की जरूरतों को पूरा करने में मदद करेगी और नौसैनिक प्रणोदन के लिए भारत में इंजन निर्माण की दिशा में योगदान देगी। कंपनी भारत में अपने प्रभावी निवेश पर नजर रखे हुए है। रॉल्स-रॉयस की योजना दो रक्षा पीएसयू के साथ दो समझौता ज्ञापनों को अंतिम रूप देने की है। इनमें पहला अर्जुन टैंक के लिए इंजन निर्माण से जुड़ा होगा, जबकि दूसरा भविष्य के युद्धक वाहनों के लिए इंजन उत्पादन से संबंधित है। रॉल्स-रॉयस अब केवल रक्षा तक सीमित नहीं रहेगी, बल्कि नौसैनिक प्रणोदन, थल प्रणालियों, विनिर्माण, उन्नत इंजीनियरिंग कौशल और प्रौद्योगिकी विकास तक अपने विस्तार की योजना बना रही है।

केन्द्रीय अनुबंध में शुभमन को मिल सकता है प्रमोशन, विराट और रोहित का होगा डिमोशन

मुम्बई (एजेंसी)। भारतीय क्रिकेट बोर्ड (बीसीसीआई) साल 2026 के लिए केन्द्रीय अनुबंध में बदलाव कर सकता है। आने वाले दिनों में इस बार में घोषणा होने की संभावना है। एक रिपोर्ट के अनुसार बीसीसीआई खिलाड़ियों की ग्रेडिंग में बड़े बदलाव करने जा रहा है। इसके तहत जहां अनुभवी बल्लेबाजों रोहित शर्मा और विराट कोहली का डिमोशन हो सकता है। वहीं शुभमन गिल का प्रमोशन हो सकता है।

रोहित और विराट अभी तक ए प्लस ग्रेड में रखा गया था पर अब उन्हें इसे हटाना पड़ेगा

क्योंकि अब ये दोनों एक ही प्रारूप खेलते हैं। ए प्लस केवल उन्हीं को मिलता है जो तीनों ही प्रारूप खेलते हैं। रोहित और विराट ने टेस्ट और टी20 से संन्यास ले लिया है। वहीं शुभमन गिल अब दो प्रारूप में कप्तानी कर रहे हैं। इसलिए उन्हें ए प्लस ग्रेड में लाया जाना तय है। शुभमन का प्रदर्शन भी लगातार अच्छा रहा है। वहीं युवा विकेटकीपर बल्लेबाज इशान किशन को भी इस बार अनुबंध मिल सकता है।

इशान साल 2025 की केन्द्रीय अनुबंध सूची में शामिल नहीं थे पर अब उन्हें 2026 की नई सूची में शामिल किया जा सकता है। इशान

को टी20 विश्व कप 2026 के लिए भारतीय टीम में शामिल किया गया है, इससे भी उन्हें अनुबंध में जगह मिलना तय माना जा रहा है।

ग्रेड में शुभमन के अलावा रवींद्र जडेजा और जसप्रीत बुमराह को ए प्लस + ग्रेड में रखा जा सकता है। ये तीनों खिलाड़ी सभी प्रारूपों में भारतीय टीम से खेल रहे हैं। खिलाड़ियों के केन्द्रीय अनुबंध के अलावा बीसीसीआई घरेलू क्रिकेट में अपग्रांड और मैच रेफरी की मैच फीस बढ़ाने की भी घोषणा कर सकता है। यह फैसला घरेलू सर्किट के लिए अहम माना जा रहा है।



अब 2026 टी20 विश्वकप जीतना चाहती है भारतीय महिला टीम : हरमनप्रीत

श्रीलंकाई टीम के खिलाफ सीरीज से अभ्यास का अच्छा अवसर मिला

त्रिवेंद्रम (एजेंसी)। भारतीय महिला क्रिकेट टीम की कप्तान हरमनप्रीत कौर ने कहा है कि अब उनकी टीम का लक्ष्य 2026 टी20 विश्वकप जीतना है। भारतीय टीम ने इसी साल हरमनप्रीत की कप्तान में एकदिवसीय विश्वकप जीता था जिसके बाद से ही उसके हौसले बुलंद हैं। श्रीलंका के खिलाफ जारी सीरी में भी टीम का प्रदर्शन अच्छा रहा है और उसने पांच मैचों की सीरीज के शुरूआती तीन मैच आसानी से जीत लिए हैं।

हरमनप्रीत ने साफ किया कि श्रीलंका के खिलाफ इस सीरीज से आने वाले टी20 विश्वकप के लिए टीम को अभ्यास का अवसर मिला है। उन्होंने कहा कि टीम ने श्रीलंका के खिलाफ अधिक आक्रामक रवैया अपनाया है। ताकि एक प्रयोग किया जा सके। हरमनप्रीत ने कहा, एकदिवसीय विश्वकप जीतने के बाद हमने तय किया



था कि टी20 क्रिकेट में अपने स्तर को और आगे ले जाना है। इसी कारण आक्रामक रवैया अपनाया गया है। विश्व कप में जीत के लिए आक्रामक तरीके से खेलना बहुत जरूरी होता है। इसी को देखते हुए अभ्यास के तौर पर इस सीरीज में टीम आक्रामक रही।

हरमनप्रीत ने कहा कि भारतीय गेंदबाजों ने श्रीलंका के खिलाफ अच्छा प्रदर्शन किया है। साथ ही कहा कि इससे भारतीय टीम की गेंदबाजी ताकत अमरकर सामने आयी है। टी20 प्रारूप में गेंदबाजों की भूमिका बेहद अहम होती है। इसमें विरोधी टीम को छोटे स्कोर पर रोकना होता है जिसमें भारतीय गेंदबाज सफल रहे हैं।

चमारी अथापथु ने रचा इतिहास, ऐसा करने वाली पहली श्रीलंकाई महिला क्रिकेटर बनीं

तिरुवन्तपुरम (केरल) (एजेंसी)। श्रीलंका की महिला कप्तान चमारी अथापथु ने इतिहास रच दिया है। वह अपने देश के लिए 150 टी20आई मैच खेलने वाली पहली खिलाड़ी बन गई हैं। इस अनुभवी क्रिकेटर ने रविवार को तिरुवन्तपुरम में हरमनप्रीत कौर की अगुआई वाली भारतीय महिला टीम के खिलाफ 5 मैचों की सीरीज के चौथे टी20आई के दौरान यह ऐतिहासिक उपलब्धि हासिल की।

महिला टी20आई क्रिकेट में अथापथु ने 25.23 की औसत और 109.97 के स्ट्राइक रेट से 3507 रन बनाए हैं जिसमें तीन शतक और 13 अर्धशतक शामिल हैं। गेंदबाजी में 35 वर्षीय खिलाड़ी ने 25.73 की औसत और 6.62 की इकोनमी से 63 विकेट लिए हैं। उनके नाम एक बार 4 विकेट लेने का रिकॉर्ड है। इससे पहले श्रीलंका ने टॉस जीतकर प्रीनफील्ड इंटरनेशनल स्टेडियम में भारत के खिलाफ चौथे टी20आई में पहले गेंदबाजी करने का फैसला किया।

भारतीय महिला और श्रीलंकाई महिला टीमों टी20आई क्रिकेट में 29



बार एक-दूसरे का सामना कर चुकी हैं। इनमें से ब्लू टीम ने 23 जीत हासिल की हैं और 5 हार का सामना किया है। दोनों देशों के बीच एक मैच का कोई नतीजा नहीं निकला। चल रही पांच मैचों की टी20आई सीरीज में भारत ने पहला मैच 8 विकेट से, दूसरा 7 विकेट से और तीसरा 8 विकेट से जीतकर 3-0 की अजेय बढ़त बना ली है। मेहमान टीम चौथे टी20आई में वापसी करने की कोशिश करेगी।

टॉस जीतने के बाद अथापथु ने कहा, 'ओस के कारण पीछा करना थोड़ा आसान है। हमें अपना सर्वश्रेष्ठ क्रिकेट खेलना होगा और कम से कम 140 रन बनाने की कोशिश करनी होगी। यह एक अच्छा स्कोर होगा। हमारी टीम में दो बदलाव हैं, मलकी मदार और इनोका राणवीरा आज आराम कर रही हैं, काव्या कविंदी और रश्मिका टीम में हैं।'

भारतीय कप्तान हरमनप्रीत कौर ने

कहा, 'हम आज पहले बल्लेबाजी करना चाह रहे थे, हम खुश हैं। जेमोमा नहीं खेल रही हैं क्योंकि वह ठीक नहीं हैं और क्रांति आराम कर रही हैं। अरुंधति और हरलीन वापस आ गई हैं। यह हर किसी को मौका देने के लिए एक आदर्श श्रृंखला है। खुशी है कि यह सब योजना के तहत आ रहा है। मैं कोई लक्ष्य दिमाग में नहीं रख रही हूँ। उम्मीद है कि हम अच्छा स्कोर बनाएंगे।'

लेडिंग इलेवन

भारत महिला : शैफाली वर्मा, स्मृति मंधाना, हरलीन देवोल, हरमनप्रीत कौर (कप्तान), ऋचा घोष (विकेटकीपर), दीप्ति शर्मा, अमनजोत कौर, अरुंधति रेड्डी, वैष्णवी शर्मा, श्रेया सिंह ठाकुर, श्री चर्गी।

श्रीलंका महिला : हसिनी पररा, चमारी अथापथु (कप्तान), हर्षिता समरविक्रमा, कविशा दिलहारी, इमेशा दुलानी, नीलाक्षिका सिल्वा, कोशानी नुश्यागाना (विकेटकीपर), मालशा शोहानी, रश्मिका सेवंडी, काव्या कविंदी, निमशा मुशुशानी।

स्टार्क डब्ल्यूटीसी सत्र में सबसे अधिक विकेट लेने वाले गेंदबाज बने



मेलबर्न। ऑस्ट्रेलिया के अनुभवी तेज गेंदबाज मिचेल स्टार्क ने इंग्लैंड के खिलाफ बॉक्सिंग डे टेस्ट में दो विकेट लेने के साथ ही एक अहम उपलब्धि अपने नाम की है। अब स्टार्क इस साल विश्व टेस्ट चैंपियनशिप (डब्ल्यूटीसी) 2025-27 सत्र में सबसे अधिक विकेट लेने वाले गेंदबाज बन गये हैं। अभी तक इस साल डब्ल्यूटीसी में सबसे अधिक विकेट भारत के में तेज गेंदबाज मोहम्मद सिराज के नाम पर थे। वहीं अब सिराज दूसरे नंबर पर खिसक गये हैं। स्टार्क पेसर स्टार्क ने डब्ल्यूटीसी 2025-27 में अब तक 7 मैचों की 14 पारियों में 41 विकेट लिए हैं। वहीं सिराज ने 9 टेस्ट मैचों में 39 विकेट अपने नाम किये हैं। स्टार्क ने अब तक इस एंशेज 2025-26 सीरीज में सबसे अधिक विकेट लिए हैं। इंग्लैंड के खिलाफ चार टेस्ट मैचों में उन्होंने 26 विकेट लिए हैं। स्टार्क ने अब तक 53 टेस्ट मैचों में 217 विकेट अपने नाम किए हैं। अगर वह एंशेज सीरीज के पांचवें टेस्ट में 8 विकेट और हासिल कर लेते हैं, तो वह अपने ही साथी गेंदबाज नाथन लायन को पीछे छोड़कर डब्ल्यूटीसी इतिहास के सबसे ज्यादा विकेट लेने वाले गेंदबाज बन सकते हैं। डब्ल्यूटीसी में सबसे अधिक विकेट लेने वाले गेंदबाजों में तीसरे नंबर पर इंग्लैंड के जोश टॉम हैं। टॉम ने 5 मैच में 31 विकेट लिए हैं। वहीं दक्षिण अफ्रीका के साइमन हार्मर ने 4 मैच में 30 और इंग्लैंड के बेन स्टोविस ने 8 मैच में 30 विकेट लिए हैं।

अभिषेक शर्मा ने नेट अभ्यास के दौरान दिखाया जलवा, गेंद को मैदान से भेजा बाहर

जयपुर (एजेंसी)। पंजाब के कप्तान अभिषेक शर्मा यहां रविवार की सुबह अपने नेट सत्र के लगभग 10 मिनट बाद रुके और टीम के अपने साथी खिलाड़ी गौरव चौधरी की ओर मुड़े और एक सवाल पूछा जिससे उनके इरादे और कल्पना का पता चलता है। उन्होंने पूछा, 'क्षेत्ररक्षण कैसा है।'

अभिषेक ने यह सवाल काल्पनिक क्षेत्ररक्षकों के बारे में पूछा। ऑफ स्पिनर चौधरी ने तुरंत जवाब दिया, 'मिड ऑफ पर एक रन बचाने के लिए रखा है।' इसके बाद जो हुआ वह अनुमानित लेकिन रोमांचक था। अभिषेक ने अपने रिक्रिपरिचित अंदाज में बल्लू घुमाया और गेंद को मैदान से बाहर भेज दिया। दुनिया की नंबर एक टी20 बल्लेबाज ने लगातार एक घंटे अभ्यास किया और इस दौरान डिफेंस को कोई तबज्जो नहीं दी। उन्होंने जयपुर शहर की सीमा से थोड़ी दूर खेत की जमीन पर बने खूबसूरत अनंतम क्रिकेट ग्राउंड पर कम से कम 45 छक्के लगाए।

यह एक विशेष बल्लेबाजी सत्र जैसा लग रहा था जहां अभिषेक सिर्फ स्पिनरों का सामना करना चाहते थे। एक ऐसी पिच पर ऑफ स्पिनर, लेग स्पिनर और बाएं हाथ की धोमी गेंदबाजी का सामना जहां गेंद बार-बार रुककर आ रही थी और अगर



गेंदबाज सही जगह पर गेंद डालते तो काफी टर्न मिल रहा था। बाएं हाथ के इस बल्लेबाज ने मैदानकर्मियों को हल्का रोलेर चलाने के लिए कहा लेकिन मुश्किलें कम नहीं हुईं क्योंकि नेट गेंदबाजों की गेंद लगातार परेशान कर रही थी। कुछ गेंद अप्रत्याशित रूप से ऊपर उठ रही थीं जबकि कुछ खतरनाक तरीके से नीचे रह रही थीं।

जब भी लेंथ थोड़ी छोटी होती तो अभिषेक को परेशानी होती लेकिन जिस तरह से वह अपने पैरों का इस्तेमाल कर रहे थे वह देखना बहुत शानदार था। गेंद को खलने से चूकने और उछरते हुए देखने के बाद वह पिच पर आगे बढ़ते और अपने बल्ले से निशान पर टैप करते और फिर अपनी महारत दिखाते। छोटी लेंथ की गेंद को धीमी गेंदबाजी का सामना जहां गेंद और गुगली (जो बाएं हाथ के बल्लेबाज से

दूर जाती थी) के खिलाफ एक्सट्रू कवर के ऊपर से इनसाइड-आउट शॉट लगाते थे। कम से कम पांच बार गेंद पास की एक ऊंची रीहायशी इमारत के परिसर में गिरी।

इनसाइड-आउट शॉट इतनी बार दोहराया गया कि टीम के मुख्य कोच संदीप शर्मा ने मजाक में कहा, 'तू अपना शतक पूरा करने के लिए सिर्फ एक्सट्रू कवर के ऊपर ही छक्के मारना चाहता है। 1% गलत शॉट के लिए शॉट एक्सट्रू कवर पर एक लाल क्षेत्ररक्षण नेट लगाया गया था। वह थोड़ा बड़ा था। फंस गए लेकिन जल्दी ही सामंजस्य बैठाया और कुछ सीधे छक्के मारने का फैसला किया। जब 25 साल का खिलाड़ी बाकी टीम के लगभग 4.5 मिनट बाद ट्रेनिंग के लिए आया तो वह पूरे केंद्रीय पिच में से एक पर अभ्यास करना चाहते थे। ये सभी लाल मिट्टी की

पिचें थीं।

हालांकि मैच की पिच तय नहीं हुई थी इसलिए भारतीय क्रिकेट बोर्ड (BCCI) के नियमों के अनुसार उन्हें वहां बल्लेबाजी करने की इजाजत नहीं थी। फिर उन्होंने लगभग 40 मिनट तक बाएं हाथ की स्पिन गेंदबाजी की और मुख्य कोच तथा सहायक कोच उदय खोला के साथ बल्लेबाजी के बारे में बात की। जब पूरी टीम का सत्र पूरा हो गया तो कप्तान के लिए पैड पहनने का समय था।

उन्होंने शुरू में तेज गेंदबाजों का सामना करने का फैसला किया लेकिन एक युवा नेट गेंदबाज लगातार पांचवें स्टंप की लाइन पर गेंदबाजी कर रहा था जिससे अभिषेक ने सलाह दी, 'भाई, तुम स्टंप के करीब गेंदबाजी करो।' दुनिया के सबसे बेहतरीन टी20 बल्लेबाजों में से एक अभिषेक ने खुद को हर कोसल पर आक्रामक करने के लिए तैयार किया है जो टीम की सामूहिक सोच को दिखाता है। छक्के मारना उनके लिए स्वाभाविक लगता है। एक घंटे के नेट सत्र के दौरान वह तीन से चार बार आउट हुए और हर बार डिफेंस करते हुए। आक्रामक रवैया दिखाते हुए वह हमेशा नियंत्रण में दिखे। कुछ ऐसा ही भारत आगले नौ हफ्तों में देखने की उम्मीद करेगा।

पूर्व इंग्लैंड स्ट्राइकर कैरोल गिरपतारी के बाद कोर्ट में पेश होंगे



लंदन। न्यूकैसल यूनाइटेड, लिवरपूल और इंग्लैंड के पूर्व स्ट्राइकर एंडी कैरोल को मंगलवार को कोर्ट में पेश होना है, उन पर नॉन-मोलस्टेशन ऑर्डर का उल्लंघन करने का आरोप है। स्पोर्ट्स के अनुसार 36 साल के कैरोल, जो अब नेशनल लीग साउथ साइड डेगनहम एंड रेडब्रिज के लिए खेलते हैं, को अप्रैल में गिरफ्तार किया गया था और कथित अपराध एक महीने पहले किया गया था। 36 साल के खिलाड़ी, जिन्होंने इंग्लैंड के लिए 9 मैच खेले हैं और जिन्हें 2011 में लिवरपूल ने उस समय के वलर विंकीट फीस 3.5 मिलियन यूरो में साइन किया था, उन्हें चेम्सफोर्ड मजिस्ट्रेट कोर्ट में पेश होना है। एक्सप्रेस पुलिस ने कहा, 'एक व्यक्ति पर नॉन-मोलस्टेशन ऑर्डर का उल्लंघन करने का आरोप लगाया गया है। एपिंग के रहने वाले 36 साल के एंड्रयू कैरोल को 27 अप्रैल को गिरफ्तार किया गया था और कथित अपराध मार्च की एक घटना से संबंधित है। उन्हें 30 दिसंबर को चेम्सफोर्ड मजिस्ट्रेट कोर्ट में पेश होना है। नॉन-मोलस्टेशन ऑर्डर एक कोर्ट का आदेश होता है जो अमतौर पर किसी व्यक्ति को दूसरे व्यक्ति से बात करने से रोकने के लिए जारी किया जाता है और यह किसी को किसी खास पते या काम की जगह से एक निश्चित दूरी के अंदर आने से भी रोक सकता है। नॉन-मोलस्टेशन ऑर्डर के उल्लंघन की सजा जुर्माने से लेकर सबसे गंभीर मामलों में पांच साल तक की जेल हो सकती है।

स्पोर्टिफाइट 1.0 में विभिन्न खेलों का शानदार आयोजन

सूत, अग्रवाल विकास ट्रस्ट युवा शाखा द्वारा आयोजित स्पोर्टिफाइट 1.0 के दूसरे सप्ताह में अनेकों खेलों का आयोजन किया गया। आयोजन में शनिवार को अलस्थान स्थित क्रैक्स टर्फ में वॉलीबॉल प्रतियोगिता एवं फुटबॉल प्रतियोगिता का आयोजन किया गया। रविवार को महाराजा अग्रसेन पैलेस, वृंदावन हॉल में शतरंज एवं कैरम प्रतियोगिताओं का आयोजन किया गया। सभी खेलों में विजेताओं को ट्रस्ट द्वारा पुरस्कार देकर सम्मानित किया गया। इस मौके पर ट्रस्ट के संजय सरावगी, अनिल अग्रवाल, प्रमोद कसल, मनोज डोकावाला, शशि भूषण जैन, राहुल अग्रवाल, मनीष अग्रवाल, अंकित शुनशुनवाला सहित अनेकों सदस्य उपस्थित रहे।



भारतीय जूनियर पुरुष हॉकी टीम ने दो बड़े अंतरराष्ट्रीय पदक जीतकर किया वर्ष 2025 का सफल समापन

नई दिल्ली (एजेंसी)। भारतीय जूनियर पुरुष हॉकी टीम ने दो बड़े अंतरराष्ट्रीय पदक सुल्तान ऑफ जोहोर कप में रजत और एफआईएच हॉकी पुरुष जूनियर विश्व कप तमिलनाडु में कांस्य जीतकर वर्ष 2025 का समापन एक बहुत ही सफल साल के तौर पर किया। पूरे साल ही आर श्रीजेश के मार्गदर्शन में कई गहन राष्ट्रीय प्रशिक्षण शिविरों के माध्यम से कोच ने एक टीम बनाई और खिलाड़ियों को जूनियर विश्व कप के लिए सर्वश्रेष्ठ प्रदर्शन करने के लिए तैयार किया। भारत की प्रतिस्पर्धी तैयारी जून में चार देशों के टूर्नामेंट से शुरू हुई, जो अच्छे यूरोपीय टीमों के खिलाफ एक महत्वपूर्ण तैयारी का अवसर था। मेजबान जर्मनी के साथ-साथ स्पेन और ऑस्ट्रेलिया का सामना करते हुए, भारतीय जूनियर टीम ने बड़ी टीमों के खिलाफ अपनी योजना परीक्षण किया और टूर्नामेंट में तीसरे स्थान पर रही।

उन्होंने अक्टूबर में 2025 सुल्तान ऑफ जोहोर कप में उसी लय और सीख को आगे बढ़ाया, जहां भारत ने रजत पदक जीतने के लिए

एक मजबूत और लगातार प्रदर्शन किया। टीम ने ग्रेट ब्रिटेन, न्यूजीलैंड और मलेशिया पर महत्वपूर्ण जीत दर्ज की और पाकिस्तान के साथ 3-3 से ड्रॉ भी खेला और लीग चरण में शानदार प्रदर्शन के बाद फाइनल में पहुंची।

खिलाती मुकाबले में भारत ने 59वें मिनट में एक दुर्भाग्यपूर्ण गोल खाया और ऑस्ट्रेलिया से 1-2 से हार गई और रजत पदक से संतोष करना पड़ा। यह सारी तैयारी टीम को FIH हॉकी पुरुष जूनियर विश्व कप तमिलनाडु 2025 तक ले गई, जो सीजन का सबसे महत्वपूर्ण टूर्नामेंट था, जहां भारत ने घरेलू धरती पर एक यादगार अभियान चलाया।

भारत ने पूल चरण में क्रमशः चिली, ओमान और स्विट्जरलैंड पर तीन आसान जीत के साथ अपने अभियान की शुरुआत की और नॉकआउट राउंड में प्रवेश किया। क्वार्टर-फाइनल एक निर्णायक पल साबित हुआ, क्योंकि भारतीय टीम ने अपना संयम बनाए रखा और शूटआउट में बेलजियम को 4-3 से हराकर सेमी-फाइनल में जगह बनाई। गोलकीपर प्रिंस दीप सिंह ने शूटआउट में दो अहम बचाव करके

शानदार क्लास और हिम्मत दिखाई, जिससे भारत टूर्नामेंट में आगे बढ़ सका।

दुर्भाग्य से भारत सेमी-फाइनल में चैंपियन जर्मनी से 1-5 से हार गया, लेकिन तीसरे/चौथे स्थान के प्लेऑफ में टीम ने शानदार वापसी करते हुए अर्जेंटीना के खिलाफ अविक्रमनीय प्रदर्शन किया और कांस्य पदक हासिल किया। चौथे क्वार्टर तक दो गोल से पीछे होने के बावजूद, भारत ने मैच के आखिरी 15 मिनट में अपना सब कुछ लगा दिया और लगातार चार गोल करके मैच को अपने नाम किया और साल का दूसरा अंतरराष्ट्रीय पदक जीता। मनमोहन सिंह छह गोल के साथ भारत के सबसे अधिक गोल करने वाले खिलाड़ी रहे, जबकि शरद्वन्द तिवारी और दिलराज सिंह ने पांच-पांच गोल किए। जैसे-जैसे साल आगे बढ़ा, भारतीय जूनियर पुरुष हॉकी टीम एक स्थिर और आत्मविश्वासी टीम के रूप में सामने आई। कई खिलाड़ियों ने अहम पलों पर शानदार प्रदर्शन किया।

कप्तान रोहित पूरे सीजन में एक प्रभावशाली कप्तान के रूप में उभरे और साथ ही उन्होंने अपनी



ड्रैगफ्लिंकिंग स्किल्स को भी बेहतर बनाया, जो अहम मैचों में एक मुख्य हथियार बन गया। आक्रमण में, दिलराज सिंह और अर्शदीप सिंह ने लगातार गोल किए, जिससे भारत को फॉरवर्ड और आत्मविश्वासी टीम के रूप में परिचित हुए, उन्होंने ज्यादा दबाव वाली स्थितियों में भी शांत प्रदर्शन किया, जबकि अनमोल एक्का टीम के इज्जत के रूप में उभरे, उन्होंने मिडफील्ड से खेल

को नियंत्रित किया और डिफेंस को आक्रमण से जोड़ा।

FIH हॉकी पुरुष जूनियर विश्व कप तमिलनाडु 2025 में कांस्य पदक और 2025 सुल्तान ऑफ जोहोर कप में रजत पदक के साथ, इस सीजन में न केवल नतीजे मिले, बल्कि हॉकी इंडिया के विजन के तहत भारतीय हॉकी के भविष्य के लिए एक मजबूत नींव भी रखी गई है।

संक्षिप्त समाचार

उत्तर-पश्चिमी पाकिस्तान में पुलिस के साथ झड़प में 6 आतंकवादी मारे गए

इस्लामाबाद, एजेंसी। पाकिस्तान के अशांत खैबर पख्तूनख्वा प्रांत में शुक्रवार को पुलिस के साथ हुई मुठभेड़ में कम से कम छह आतंकवादी मारे गए और कई अन्य घायल हो गए। लक्की मारवात जिले में आतंकवादियों द्वारा स्नाइपर राइफलों और व्हाइकोंटर हमलों से पुलिस पर हमला करने के बाद गोलीबारी शुरू हो गई। बन्नु के क्षेत्रीय पुलिस कार्यालय के एक बयान में कहा गया है कि आतंकवादियों ने 'व्हाइकोंटर हमलों के जरिए ग्रामीणों के घरों को भी निशाना बनाया', जिसके परिणामस्वरूप 'नागरिक हताहत' हुए। इसमें कहा गया है कि आतंकवाद विरोधी विभाग के कमांडो और हथियारबंद स्थानीय लोगों ने गोलीबारी में पुलिस की सहायता की। पुलिस के बयान में कहा गया है, 'स्नाइपर राइफलों और व्हाइकोंटरों से लैस आतंकवादियों ने बन्नु जिले की सीमा से लगे ग्रामीण इलाकों में पुलिस पर हमला किया, जो सेराई नौरंग कस्बे के शहीद असमतुल्लाह खान खट्टक पुलिस स्टेशन की सीमा के भीतर स्थित है।' इसमें कहा गया है, 'इस हमले के परिणामस्वरूप भीषण गोलीबारी हुई और कानून प्रवर्तकों ने प्रभावी ढंग से जवाबी गोलीबारी की।' हालांकि आधिकारिक प्रेस विज्ञापि में पुलिसकर्मियों के हताहत होने के बारे में कोई विवरण नहीं दिया गया था, लेकिन इसमें कहा गया था कि 'सशस्त्र संघर्ष के दौरान, कानून प्रवर्तकों ने छह आतंकवादियों को मार गिराया और उनके कई साथी घायल हो गए।

मलयेशिया के पूर्व नेता नजीब रजाक को 15 साल की जेल और भारी जुर्माना

कुआलालंपुर, एजेंसी। जेल में बंद मलयेशिया के पूर्व प्रधानमंत्री नजीब रजाक को शुक्रवार को 1एमडीबी राज्य निवेश कोष से अरबों डॉलर को लूट से जुड़े उनके सबसे बड़े भ्रष्टाचार मुकदमे में दोषी ठहराए जाने के बाद 15 साल की सजा और 13.5 अरब रिंगिट (3.3 अरब अमेरिकी डॉलर) का भारी जुर्माना और संपत्ति जप्त करने का आदेश दिया गया। देश के उच्च न्यायालय ने 72 वर्षीय नजीब को सत्ता के दुरुपयोग के चार मामलों और vMDB फंड से उनके व्यक्तिगत बैंक खातों में स्थानांतरित किए गए 700 मिलियन अमेरिकी डॉलर से अधिक की धनराशि से संबंधित मनी लॉन्ड्रिंग के 21 आरोपों में दोषी पाया। न्यायमूर्ति कॉलिन लॉरेंस सेवेंवरा ने नजीब को सत्ता के दुरुपयोग के प्रत्येक आरोप के लिए 15 साल और मनी लॉन्ड्रिंग के प्रत्येक आरोप के लिए पांच साल की जेल की सजा सुनाई। ये सजाएं साथ-साथ चलेंगी, जिसका मतलब है कि उसे 15 साल और जेल में बिताने होंगे। जज ने कहा कि 'ई सजा 1988एममले में उसकी मौजूदा सजा खत्म होने के बाद शुरू होगी। उन्होंने सत्ता के दुरुपयोग के आरोपों के लिए नजीब पर कुल 11.4 अरब रिंगिट (2.8 अरब अमेरिकी डॉलर) का जुर्माना लगाया।

जापान में 50 से ज्यादा गाड़ियां

टकराई : कई गाड़ियां जलकर खाक

टोक्यो, एजेंसी। जापान में शुक्रवार देर रात बर्फीले मौसम के कारण बड़ा सड़क हादसा हुआ है। पुलिस के मुताबिक, कोहरे के कारण इलाके में विजिलिटी कम थी, जिसके चलते दो ट्रक आपस में टकरा गए। टक्कर के बाद एक्सप्रेसवे का एक हिस्सा ब्लॉक हो गया। पीछे से आ रही गाड़ियां बर्फीली सड़क पर समय रहते रुक नहीं ला सकीं और देखते ही देखते 50 से ज्यादा गाड़ियां आपस में भिड़ गए। टक्कर के बाद गाड़ियों में आग लग गई। हादसा गुन्ना प्रान्त के मिनाकामी कस्बे में हुआ- एत्सु एक्सप्रेसवे पर हुआ। इसमें 77 साल की बुजुर्ग महिला की मौत हो गई, जबकि 26 लोग घायल हो गए। हादसे के वक्त देश में साल के अंत और नए साल की छुट्टियों को लेकर भारी ट्रैफिक था। पुलिस ने बताया कि घायलों में से पांच की हालत गंभीर है। हादसे के बाद एक गाड़ी में आग लग गई। जो तेजी से फैलते हुए एक दर्जन से ज्यादा गाड़ियों तक पहुंच गई। कई वाहन पूरी तरह जलकर राख हो गए हैं। आग बुझाने में दमकल कर्मियों को करीब सात घंटे लगे। पुलिस जांच, मलबा हटाने और सड़क की सफाई के चलते एक्सप्रेसवे के कुछ हिस्से अभी भी बंद हैं।

ढाका में मदरसे में धमाका, बम बनाने का सामान बरामद

ढाका, एजेंसी। बांग्लादेश की राजधानी ढाका के दक्षिण केरानीगंज इलाके के हासनाबाद में स्थित उम्माल कुरा इंटरनेशनल मदरसा में शुक्रवार को धमाका हुआ। इसकी वजह से मदरसे के एक कमरे की दीवारें और छत पूरी तरह ढह गई। घटना के बाद इलाके में अफरा-तफरी मच गई। सूचना मिलने पर पुलिस और सुरक्षा एजेंसियां मौके पर पहुंचीं। तलाशी के दौरान वहां से बम बनाने में इस्तेमाल होने वाला सामान बरामद किया गया है। हालांकि धमाके में किसी के हताहत होने की पुष्टि नहीं हुई है। पुलिस का कहना है कि यह धमाका किस उद्देश्य से किया गया, इसकी जांच की जा रही है।

इजरायल ने सोमालिलैंड को दे दी देश के रूप में मान्यता, भड़का अफ्रीकी संघ; क्या मामला?

नेल अवीव, एजेंसी। इजरायल ने शुक्रवार को औपचारिक रूप से सोमालिलैंड को एक स्वतंत्र देश के रूप में मान्यता दे दी है। इजरायल के प्रधानमंत्री बेन्जामिन नेतन्याहू ने सोमालिया से अलग हुए इस देश को मान्यता देने के का ऐलान करते हुए यहां के राष्ट्रपति अब्दुल्लाह मोहम्मद अब्दुल्लाही को इजरायल के आधिकारिक दूत का न्यौता भी दिया। गौरतलब है कि यह देश सोमालिया में चल रहे गृहयुद्ध के बाद अलग हुआ है, यह काफी समय से एक अलग देश के रूप में अपनी सत्ता चला रहा है। वहीं, दूसरी ओर अफ्रीकी संघ ने इजरायल के इस फैसले का विरोध किया है। टाइम्स ऑफ इजरायल की एक रिपोर्ट के अनुसार सोमालिया से अलग हुए इस क्षेत्र को 30 साल से अधिक समय के बाद किसी देश ने आधिकारिक तौर पर मान्यता दी है। इस ऐतिहासिक घोषणा पत्र पर प्रधानमंत्री बेन्जामिन नेतन्याहू और इजरायली विदेश मंत्री गिदेओन साआर ने हस्ताक्षर किए, जबकि सोमालिलैंड की तरफ से राष्ट्रपति

ट्रंप की वापसी से लेकर नेपाल में ओली के तख्तापलट तक, दुनिया में 2025 के बड़े राजनीतिक बदलाव

वाशिंगटन, एजेंसी। साल 2025 वैश्विक स्तर पर राजनीतिक बदलाव के साथ ही सियासी उथल-पुथल का वर्ष साबित हुआ है। जहां एक ओर सत्ता के पुराने केंद्र डामागए, वहीं दूसरी ओर वैश्विक सियासत में नए ध्रुवों ने आकार लिया। साल की शुरुआत पश्चिम में अमेरिका में लोकतांत्रिक तरीके से हुए सत्ता परिवर्तन से लेकर पूर्व में जेन-प्रदर्शनकारियों के हिंसक प्रदर्शनों से नेपाल में हुए केपी शर्मा ओली के तख्तापलट तक तमाम सियासी बदलाव इसमें शामिल हैं। आइए 2025 में दुनियाभर में हुए तमाम बड़े राजनीतिक बदलावों पर एक नजर डालते हैं।

अमेरिका में ट्रंप की वापसी से फेली दुनियाभर में बचेनी: अमेरिका में हुए चुनाव में डोनाल्ड ट्रंप की वापसी भले ही दिसंबर, 2024 में तय हो गई थी, लेकिन आधिकारिक तौर पर जनवरी, 2025 में उन्होंने राष्ट्रपति के तौर पर सत्ता संभाली। ट्रंप 'मेक अमेरिका ग्रेट अगेन' (माग) अभियान के दम पर सत्ता में वापस आए। राष्ट्रपति बनने के साथ ही डोनाल्ड ट्रंप ने दुनियाभर के देशों पर पारस्परिक टैरिफ लगाने का ऐलान किया। अमेरिका की ओर से लगाए गए इस टैरिफ की जद में मित्र देशों से लेकर प्रतिद्वंद्वी भी शामिल थे। इस पूरे साल में ट्रंप की ओर से कई देशों के आंतरिक मुद्दों में खुद को मुख्य सुलहकर्ता के तौर पर पेश किया गया। इनमें भारत और पाकिस्तान के बीच छिड़े युद्ध को कथित तौर पर रोकवाने का



श्रेय लेना भी शामिल है। ट्रंप ने दावा किया कि अमेरिका की ओर से लगाए गए टैरिफ की वजह से दुनिया में करीब आठ युद्ध उठाने रोकवा दिए।

2025 में व्हाइट हाउस की ओर से लिए गए हर फैसले का असर यूक्रेन से लेकर ताइवान तक महसूस किया गया है। एच-1 बी वीजा के शुल्क में बढ़ोतरी हो या यूक्रेन को हथियारों की मदद रोकने का ऐलान या फिर ताइवान को चीन से लोहा लेने के लिए हथियारों की खेप देने का फैसला, हर जगह ट्रंप की नीतियों ने सियासी उथल-पुथल को बढ़ावा दिया। ट्रंप ने अपने फैसलों से सहयोगियों पर दबाव बनाया और प्रतिद्वंद्वियों पर सख्ती बरती। हालांकि, तेजी से बदलती विश्व व्यवस्था के चलते ट्रंप को चीन पर लगाया गया भारी-भरकम टैरिफ टालना पड़ा। आसान शब्दों में कहें तो ट्रंप के शासनकाल में अमेरिका दुनिया का स्थिर स्तंभ नहीं, बल्कि एक अस्थिर धुरी बनता जा रहा है।

टूटो को छोड़नी पड़ी कुर्मी, वजह ट्रंप ही बने: कनाडा के प्रधानमंत्री जस्टिन ट्रूडो ने जनवरी, 2025 में अपने पद से इस्तीफा दे दिया। ट्रूडो के सत्ता से बाहर होने की प्रमुख वजह उनकी पार्टी में हुई आंतरिक बगावत को माना जाता है।

रूस का कीव पर मिसाइल और ड्रोन हमला, शहरों की बिजली गुल

कीव, एजेंसी। रूस और यूक्रेन के बीच लगभग चार साल से जारी संघर्ष दिन-प्रतिदिन और घातक रूप लेता हुआ दिख रहा है। जहां एक बार फिर यूक्रेन की राजधानी कीव पर 27 दिसंबर की रात को बड़े पैमाने पर मिसाइल और ड्रोन हमला हुआ। शहर और आसपास के इलाकों में कई विस्फोटों की आवाज सुनी गई। यह हमला उस समय हुआ जब अमेरिका के राष्ट्रपति डोनाल्ड ट्रंप और यूक्रेन के राष्ट्रपति वोलोदिमिर जेलेंस्की के बीच रविवार को फ्लोरिडा में होने वाली शांति बैठक की तैयारी चल रही थी। ऐसे में ये कहना गलत नहीं होगा कि चार साल से जारी ये संघर्ष अभी भी दूर-दूर तक थमता हुआ नजर नहीं आ रहा है। बजाय इसके पर संघर्ष और भयावह रूप लेता हुआ दिख रहा है। हां ये अलग बात है कि अमेरिका समेत कई देश इस संघर्ष को थामने की प्रयत्न कोशिश कर रहे हैं। कीव पर हुए हमले की बात करें तो मीडिया रिपोर्ट्स के अनुसार, रूस ने किझ्नाह हाइपरसोनिक मिसाइल, चार इस्केंडर बैलिस्टिक मिसाइल और कई कालिब्र क्रूज मिसाइलें कीव पर दागीं।

इसके अलावा कई ड्रोन (यूपवी) शहर और आसपास के इलाकों में देखे गए। वहीं एक बार फिर रूस के हमले में कीव से लगभग 20 किलोमीटर दूर स्थित ब्रावरी नामक शहर में बिजली गायब हो गई। कीव के महापौर विटाली क्लिचको ने लोगों को शेडरत में रहने की सलाह दी। यूक्रेन की एयर फोर्स ने भी नागरिकों को सतर्क रहने की चेतावनी जारी की। इससे पहले जेलेंस्की ने शुक्रवार को कहा था कि ट्रंप के साथ बैठक से शांति समझौते की दिशा में कदम बढ़ सकते हैं। यूक्रेनी और अमेरिकी अधिकारियों द्वारा तैयार किया गया 20-बिंदुओं का शांति प्लान लगभग 90% तैयार है। बैठक में यूक्रेन की सुरक्षा और सहयोगियों की भूमिका पर खास जोर होगा। दूसरी ओर, ट्रंप ने कहा कि कोई भी शांति समझौता उनकी मंजूरी के बिना लागू नहीं होगा। वहीं दूसरी ओर इस शांति वार्ता को लेकर रूस के रक्षा मंत्रालय ने कहा कि उसके बलों ने दक्षिणी यूक्रेन में मोर्चों पर आगे बढ़ना जारी रखा और जारोत्रिज्झा क्षेत्र के कोसोव्सेवो कस्बे पर कब्जा किया।

फिर 'तत्काल' युद्धविराम पर सहमत हुए थाइलैंड और कंबोडिया, इस साल दूसरी बार हुआ समझौता

बैंकाक, एजेंसी। थाइलैंड और कंबोडिया ने लंबे समय से चले आ रहे सीमा विवाद में चल रहे घमासान लड़ाई को समाप्त करने के लिए शनिवार को एक संयुक्त बयान पर हस्ताक्षर किए, जिसमें 'तत्काल युद्धविराम' की घोषणा की गई। यह युद्धविराम आज दोपहर 12 बजे (स्थानीय समय) से प्रभावी हो गया। दोनों देशों के रक्षा मंत्रियों द्वारा हस्ताक्षरित इस समझौते में सभी प्रकार के हथियारों के उपयोग को रोकने, नागरिकों और बुनियादी ढांचे पर हमलों को बंद करने तथा सैन्य ठिकानों पर आक्रमण न करने का प्रावधान है। यह इस साल दूसरी बार है जब दोनों पड़ोसी देशों ने युद्धविराम पर सहमति

जताई है। जुलाई 2025 में भी इसी तरह के सीमा संघर्ष के बाद अमेरिकी राष्ट्रपति डोनाल्ड ट्रंप और मलेशिया की मध्यस्थता से एक युद्धविराम समझौता हुआ था, जो अक्टूबर में मजबूत किया गया था। लेकिन दिसंबर की शुरुआत में फिर से झड़पें शुरू हो गईं, जिससे पुराना समझौता टूट गया। **समझौता घटनाएं :** थाइलैंड और कंबोडिया के बीच 800 किलोमीटर लंबी सीमा पर दशकों पुराना विवाद है, जो मुख्य रूप से प्राचीन मंदिरों (जैसे प्रोह विहार और ता मुएन थोम) और औपनिवेशिक काल की सीमा रेखा से जुड़ा है। 1962 में अंतरराष्ट्रीय न्यायालय ने कुछ क्षेत्रों को कंबोडिया की

मिला। जर्मनी के चांसलर ओलाफ स्कॉल्ज सत्ता से बाहर हो गए और फ्रेडरिक मर्ज नए चांसलर बने। जर्मन राजनीति में उन्हें बूडेस्टेग में जरूरी बहुमत हासिल करने के लिए दूसरे मतदान की आवश्यकता पड़ी। इसके बाद फ्रेडरिक मर्ज की क्रिश्चियन डेमोक्रेटिक यूनियन (सीडीयू), क्रिश्चियन सोशल यूनियन (सीएसयू) और सोशल डेमोक्रेट्स (एसपीडी) ने जर्मनी की नई सरकार के रूप में काम शुरू किया। चौकाने वाली बात थी कि 69 वर्षीय मर्ज ने कभी भी महत्वपूर्ण नेतृत्व जिम्मेदारियों वाला कोई शीर्ष सरकारी पद नहीं संभाला था। वे किसी छोटे शहर के मेयर तक नहीं रहे हैं।

कहा जा सकता है कि जर्मनी में चांसलर ओलाफ स्कॉल्ज के सत्ता से बाहर होने की जमीन डोनाल्ड ट्रंप की वापसी और उनकी नीतियों से तैयार हुई। ट्रंप की अमेरिका फर्स्ट नीति, नाटो को लेकर सख्त रुख और यूरोप से सुरक्षा खर्च बढ़ाने की मांग ने जर्मन राजनीति पर दबाव बढ़ाया। स्कॉल्ज की सरकार पहले से ही आर्थिक मंदी, ऊर्जा संकट और यूक्रेन युद्ध को लेकर परेश आलोकना झेल रही थी। ट्रंप की ओर से रूस के लिए नरम रुख और यूक्रेन को समर्थन घटाने के संकेतों ने जर्मनी में सुरक्षा को लेकर चिंता गहरा दी। इसके चलते जर्मन मतदाताओं और सियासी दलों में स्कॉल्ज सरकार पर बदलते वैश्विक हालात में देश के हितों की रक्षा कर पाने को लेकर सवाल खड़े होने लगे।

फ्रेडरिक मर्ज बने जर्मनी के नए चांसलर, ओलाफ स्कॉल्ज को दी पटखनी : फरवरी, 2025 में जर्मनी की सत्ता में एक बड़ा परिवर्तन देखने को

बांग्लादेशी गायक जेम्स के कॉन्सर्ट पर भीड़ ने किया हमला, बरसाए पत्थर

ढाका, एजेंसी। बांग्लादेश के दिग्गज गायक जेम्स के फरीदपुर में होने वाले एक कार्यक्रम में शुक्रवार की रात को भीड़ ने हमला कर दिया। आयोजकों की ओर से पूरी तैयारियों के बावजूद भीड़ के पत्थर बरसाने और हमला करने के बाद कार्यक्रम को रद्द कर दिया गया। डेली स्टार की रिपोर्ट के मुताबिक गायक जेम्स का कॉन्सर्ट शुक्रवार को रात करीब 9 बजे फरीदपुर जिला स्कूल परिसर में स्कूल की 185वीं वर्षगांठ के मौके पर आयोजित किया जाना था। आयोजन समिति के मुताबिक प्रवेश देने से मना किए जाने के बाद बाहरी लोगों के एक समूह ने कार्यक्रम स्थल में जबरन घुसने का प्रयास किया।

हमलावरों ने की पत्थरबाजी, मंच पर कब्जा करने की कोशिश : इन लोगों ने रोके जाने पर कथित तौर से ईट-पत्थर फेंकना शुरू कर दिया। भीड़ ने मंच पर कब्जा करने की कोशिश की। फरीदपुर जिला स्कूल के छात्रों ने हमले का विरोध किया, जिसकी वजह से हमलावरों को पीछे हटना



पड़ा। रात करीब 10 बजे आयोजन समिति के संयोजक मुस्तफिजुर रहमान शमीम ने फरीदपुर के पुलिस उपयुक्त के निर्देश पर संगीत कार्यक्रम रद्द करने का ऐलान किया। समिति के राजिबुल हसन खान ने बीडी-यूज 20 को बताया, 'हमने समिति के संगीत कार्यक्रम को सफल बनाने के लिए सभी तैयारियां पूरी कर ली थीं। लेकिन हमें अभी भी घटना के जल्बे नहीं आ रहे हैं कि हमला क्यों हुआ, इसकी वजह क्या थी या इसके पीछे का मतलब था।' उन्होंने आगे बताया कि घटना के दौरान ईंटों की चोट में आने से फरीदपुर जिला स्कूल के कम से कम 15 से 20 छात्र घायल हो गए।

लाहौर, एजेंसी। पाकिस्तान की पंजाब विधानसभा में शुक्रवार को खैबर पख्तूनख्वा के मुख्यमंत्री सोहेल अफरीदी के साथ सुरक्षाकर्मियों ने मारपीट की। उनके प्रतिनिधियों के साथ भी बदसलूकी की गई। घटना का वीडियो सामने आया है। वीडियो में दिख रहा है कि मुख्यमंत्री अफरीदी अपने प्रतिनिधियों के साथ पंजाब असेंबली में घुस रहे हैं, इस दौरान सुरक्षाकर्मी उन्हें रोकने की कोशिश करते हैं, तभी उनके साथी फतेह उल्लाह बुर्की बीच में आ जाते हैं। इसके बाद अफरीदी ने बयान जारी कर कहा- कोई भी लोकतांत्रिक सरकार ऐसा काम नहीं करती है, यह सीधे-सीधे मार्शल लॉ जैसा व्यवहार है। पाकिस्तान में लोकतंत्र खतरे में है।

अफरीदी के प्रतिनिधि के साथ भी मारपीट : गाई अफरीदी के प्रतिनिधि बुर्की के साथ मारपीट करते हैं और उन्हें धक्का देकर विधानसभा से बाहर निकालने की कोशिश करते हैं। हालांकि, अन्य अधिकारियों के बचाव में आने के बाद बुर्की को छोड़ दिया जाता है। पाकिस्तानी अधिकारियों के मुताबिक इस दौरान किसी को कोई चोट नहीं आई है। पाकिस्तान के पंजाब में मुस्लिम लीग नून की सरकार है और नवाज शरीफ की बेटी मरियम नवाज मुख्यमंत्री हैं। वहीं, केपी के मुख्यांत्री सोहेल अफरीदी इमरान खान की पार्टी

लाहौर, एजेंसी। पाकिस्तान की पंजाब विधानसभा में शुक्रवार को खैबर पख्तूनख्वा के मुख्यमंत्री सोहेल अफरीदी के साथ सुरक्षाकर्मियों ने मारपीट की। उनके प्रतिनिधियों के साथ भी बदसलूकी की गई। घटना का वीडियो सामने आया है। वीडियो में दिख रहा है कि मुख्यमंत्री अफरीदी अपने प्रतिनिधियों के साथ पंजाब असेंबली में घुस रहे हैं, इस दौरान सुरक्षाकर्मी उन्हें रोकने की कोशिश करते हैं, तभी उनके साथी फतेह उल्लाह बुर्की बीच में आ जाते हैं। इसके बाद अफरीदी ने बयान जारी कर कहा- कोई भी लोकतांत्रिक सरकार ऐसा काम नहीं करती है, यह सीधे-सीधे मार्शल लॉ जैसा व्यवहार है। पाकिस्तान में लोकतंत्र खतरे में है।

पाकिस्तान में खैबर-पख्तूनख्वा के सीएम के साथ फिर मारपीट: विधानसभा में बदसलूकी

लाहौर, एजेंसी। पाकिस्तान की पंजाब विधानसभा में शुक्रवार को खैबर पख्तूनख्वा के मुख्यमंत्री सोहेल अफरीदी के साथ सुरक्षाकर्मियों ने मारपीट की। उनके प्रतिनिधियों के साथ भी बदसलूकी की गई। घटना का वीडियो सामने आया है। वीडियो में दिख रहा है कि मुख्यमंत्री अफरीदी अपने प्रतिनिधियों के साथ पंजाब असेंबली में घुस रहे हैं, इस दौरान सुरक्षाकर्मी उन्हें रोकने की कोशिश करते हैं, तभी उनके साथी फतेह उल्लाह बुर्की बीच में आ जाते हैं। इसके बाद अफरीदी ने बयान जारी कर कहा- कोई भी लोकतांत्रिक सरकार ऐसा काम नहीं करती है, यह सीधे-सीधे मार्शल लॉ जैसा व्यवहार है। पाकिस्तान में लोकतंत्र खतरे में है।

अफरीदी से एक महीने पहले भी मारपीट की गई थी : अफरीदी 1 महीने पहले 28 नवंबर को रावलपिंडी की अडियाला जेल में इमरान से मिलने गए थे, तब भी पुलिस ने उनके साथ मारपीट की थी। पुलिस ने उनके बाल खींचे और जमीन पर गिरा दिया। मीडिया रिपोर्ट्स के मुताबिक, सीएम सोहेल अफरीदी पर हमले की कार्रवाई सेना के आदेश पर की गई। अफरीदी जिस समय जेल पहुंचे थे।

कोन है बांग्लादेश के गायक जेम्स : फारुक महफूज अनम को जेम्स के नाम से जाना जाता है। जेम्स बांग्लादेश के गायक-गीतकार, गिटारवादक और संगीतकार हैं। उन्होंने कई हिंदी फिल्मों में भी गाने गाए हैं, जैसे फिल्म 'गैंगस्टर' का 'भीगी भीगी' और फिल्म 'लाइफ इन ए मेट्रो' का 'अलविदा'। वे बांग्लादेश में बेहद लोकप्रिय हैं।

तस्लीमा नसरिन ने की हमले की निंदा : बांग्लादेश की निर्वासित लेखिका तस्लीमा नसरिन ने इस घटना के बारे में लिखते हुए बांग्लादेश में पनप रहे इस चलन की कड़ी निंदा की। सोशल मीडिया प्लेटफॉर्म पर एक पोस्ट में

बांग्लादेश की ढाका यूनिवर्सिटी में भारत विरोधी प्रदर्शन



इस्लामाबाद, एजेंसी। बांग्लादेश में एक बार फिर भारत विरोधी प्रदर्शन शुरू हो गए हैं। इंकिलाब मंच ने नेता उस्मान हादी की हत्या के खिलाफ न्याय की मांग करते हुए ढाका के शाहबाग इलाके में प्रदर्शन किया। इस दौरान भारत विरोधी नारे भी लगाए गए। जुमा की नमाज के बाद ढाका यूनिवर्सिटी से जुल्स निकाला गया, जो शाहबाग पहुंचकर धरने में बदल गया। प्रदर्शनकारियों ने सड़क जाम कर दी, जिससे इलाके में यातायात ठप हो गया। इंकिलाब मंच का कहना है कि जब तक हादी की हत्या में न्याय नहीं मिलता, तब तक आंदोलन जारी रहेगा। शरीफ उस्मान हादी की पिछले हफ्ते हत्या कर दी गई थी, जिसके बाद देश में एक बार फिर अशांति फैल गई है। प्रदर्शन के दौरान 'आई एम हादी' जैसे नारे गुंजते रहे। ढाका यूनिवर्सिटी वही जगह है, जहां जुलाई 2024 में हुए आंदोलन की रणनीति बनी थी।

बांग्लादेशी हिंदू की हत्या मामले में 6 और गिरफ्तार : बांग्लादेश में दीपू चंद्र दास की बेरहमी से की गई हत्या के मामले में पुलिस ने छह और लोगों को गिरफ्तार किया है। यह गिरफ्तारी

